
श्रीकाशीविश्वाराध्यज्ञानसिहासनाधीश्वराणां 


श्री १००८ जगद्गुरुविशवेश्वर शिवाचायंमहास्वा सिनाँ 


शुभाशीर्वंचनम्‌ 


अतीव प्रमोदविषयोऽय्रं यद्‌ बहुकालात्‌ सुदुर्लभतामापन्न: शिवाद्वैत- 
मज्चर्याख्यो ग्रन्थोऽधुना सुलभतामापद्य॒त इति। अमृतमयीयं देववाणी 
पाश्चात्यसंस्कृत्या संस्कृतैजंनैर्मृतभाषेति प्रचार्यंत इति महत्‌ कष्टम्‌ | एतेषां 
भ्रमनिरासाय सर्वैरपि संस्कृतविद्वद्धि: प्रयतितव्यम्‌ | इदानीन्तनी दुरवस्था _ 
न दूरीभवेत्‌ चेदचिरेणेव कालेन अवशिष्टापि देववाणी देवलोकं गता भवेत्‌ | 

भारतीयं सर्वमपि साहित्यं प्राचीनैमंहषिभिः संस्क्ृतवाण्येव निबद्धमिति 
तस्थ वास्तविकज्ञानलाभार्थं सर्वेरपि भारतीयैः संस्कृतमपरिहायंतयाऽध्ये- 
तव्यम्‌ | 

अस्माकं श्रीविश्वाराध्यगुरुकुलेऽनादिकालादारभ्य संस्कृतानुरागिणो 
बहवश्छात्रा विभिन्नविश्वविद्यालयेष्वध्ययनं कृत्वा देशस्य विभिन्नप्रान्तेषु 
संस्कृतस्य संस्कृतेश्च संवर्धनाय प्रयतन्त इति मनसि परमोल्लासः 
संजायते । 

इदानीं च गुळेदगुड्ड-अमरेश्वरमठीयो डॉ० चन्द्रदोखरशर्मा हिरेमठः 
घोडशवर्ष यावद्‌ विश्वाराध्यगुरुकुलमधिवसन्‌ सम्पूर्णानन्दसंस्कृतविश्व- 
विद्यालयस्य वेदान्ताचार्यविद्यावारिधीत्युपाधिद्वयं सम्प्राप्याधुता “वीरः 
शैवतत्वत्रयविमर्शः” इति विषयमधिकृत्य केन्द्रसवेकारस्य (U.G.C. ) 
आथिकेन साहाय्येन विशेषरूपेण संशोधनकार्यः सम्पादयन्‌ त्रैव. वेदान्तः 
बिभागे शक्तिविशिष्टाद्वैतवे दान्तस्य शास्त्रि-आचार्य-कक्षाप्रव्रिष्टान्‌_ छात्रा- 
नध्यापयति | र 3 

इतः पूर्वमयं “शिवाद्वैतपरिभाषा” ` इत्याख्यस्यः ग्रन्थस्य सम्पादनं 
कृतवान्‌, अधुना च शिवाद्वेतमञ्जर्याः सम्यक्‌ सम्पादनमकरोर्दित ग्रन्थो5य 
मस्मदीयशिवधमंग्रन्थमालायामेकोनत्रिशत्तमपुष्परूपेण प्रकाश्यते । एवमेवा- 


नेन प्राचीनवीरशैवसंस्क्कतसाहित्यस्य सम्पादनादिकं कायंमनवरतं प्रभवः 
त्विति हादिकं शुभाशीवंचनं प्रदीयतेऽस्मे | 


॥ शिवं भूयात्‌ ॥ 

प्राककथनम्‌ 


वीरशैवमतानुवतिभिराचायैः समुऱद्वावितस्य शक्तिविशिष्टाद्वेतवादस्य 
वेदान्तविभागीयपरीक्षापाठ्यक्रमेषु स्वातन्त्र्येण समावेशः कृतः सम्पूर्णानन्द- 
संस्कृतविश्वविद्यालयेनेति प्रमोदस्यायमवसरः। विषयस्यास्य पूर्व प्रकाशिता 
अप्यनेके विशिष्टा ग्रन्थाः साम्प्रतं नोपलभ्यन्त इति करुणामूतिभिः काशीस्थ- 
ज्ञानसिहासनाधीश्वरैः श्री १००८ जगद्गुरुविश्वेश्वरशिवाचायंमहास्वामिभिः 
संस्कृतभाषाध्येतृणां छात्राणामुपकाराय नेके ग्रन्थाः पुनः प्रकाञ्य स्वल्पः 
मूल्येन सुलभीक्रियन्त इति प्रशंसनीयोऽयं समुद्यमस्तेषामाचायंचरणानाम्‌ | 
तेष्वन्यतमोऽयं विद्यते ग्रन्थः शिंवाद्वैतमञ्जरीनामधेयः। अस्य सम्पादकः 
श्रीमान्‌ डॉ० चन्द्रशेखरशर्मा हिरेमठो वतंते$स्यैव विषयस्याध्यापकः। 
तदनुरोधेनात्र किमपि प्राक्कथनरूपेण लिख्यते छात्राणामुपकाराय | 


उद्ूतग्रन्थग्रन्थकारपरिचयः 

नानाश्रुतिस्मृतिपुराणागमादिवचनानि प्रमाणत्वेनात्र समुद्धरति ग्रन्थ- 
कारः | तेष्वथर्वरिखोपनिषत्‌-कठवल्लीप्रभृतिभिः प्रायो वयं सवे परिचिताः 
ea: | सन्ति केचन विशिष्ट ग्रन्था अत्र स्मृताः, येन ग्रन्थकारस्य कालनिणं- 
योऽपि यथा कथञ्चित्‌ कर्तु शक्येत । तत्र रुद्रयामलस्यांशभूतं तिशिकाशास्त्रं* 
सोमानन्दभवभूतिपुरोगमेविद्वङ्व्याख्यातपूर्वं साम्प्रतमभिनवगुपतव्याख्यानो- 
पेतमुपलभ्यते | शिवसूत्राणि कश्मीरेषु महादेवगिरौ शिलाशकलोत्कीर्णानि 
बसुगुप्तपादेन शिवप्रसादादुपलब्धानीति वतंते आख्यायिका शिवसुत्रविमशिनी- 
कारक्षेमराज-शिवसूत्रवात्तिककारवरदराजाभ्यां स्मृता स्वस्वग्रन्थारम्भे । 
तच्छिष्यपरम्परायामष्टम्यां नवम्यां वा शताब्द्यां शिवदृष्टिकारः सोमानन्दो 
जनि लेभे | सारस्वतसुत्रे दवे ईश्वरप्रत्यभिज्ञाविवुतिविमशिन्यामभिनवगुप्तः` 
समृद्धरति। शिवसूत्रे ते इति भणति क्षेमराजः | मुद्रितेषु शिवसूत्रेष ते 
नोपलभ्येते । शिवसूत्राणां तुरीयोंऽशः साम्प्रतं न दृश्यत इति तदभावे 


१. “"श्रीसोमानन्दकल्याणभवभूतिपुरोगमाः | तथाहि त्रीशिकाशास्त्रविवृतौ तेऽम्यघु- 
बुंघाः” ॥ (१३।१४९-१५०) इति तन्त्रालोकेऽभिनवगुप्तः । 
२, लूप्तागमसंग्रहद्वितीयभागस्य उपोदूघातो (qo ७५) rea: । 

(ees) 


किमप्यत्र न निश्चयेन वक्त शक्येत | शिवाद्वैतमञ्जरीकारस्तु आर्याच्छन्दसा 
निबद्ध तत्रत्यं इ्छोकमेकं समुद्धरति | विशिष्टः कश्चन एष ग्रन्थः स्यात | 
अस्य विषये इतोऽधिकं किमपि नोपलभ्यते | शिवसूत्रवात्तिकवचनमत्रोद्धत 


i>) 


वरद्राजङृते प्रथमसूत्रवात्तिके दृश्यते। स च . क्षेमराजं स्मरतीति | 
तत्परवर्ती | 


कालिदासकृतित्वेन प्रसिद्धा चिद्गगनचन्द्रिका वर्तते क्रमसम्प्रदायस्य 
ग्रन्थ: | नास्य कर्ता महाकविः कालिदासः, किन्त्वन्य एव कश्चिद्‌ एकादशः | 
द्वादशरतान्दीभवः कालिदासपदाभिधेय इत्यस्य विस्तृतः परिचयोऽन्यत्र) | 
र्यः | मातुकाचक्रविवेकास्यो ग्रन्थः स्वतन्त्रानन्दनाथविरचितः सरस्वतीः 
भवनग्रन्थमाछायां प्रकाशितपूवंः। ग्रन्थसम्पादकेरस्य स्थितिविषये न 
किमप्युक्तम्‌ । स्कन्दपुराणस्य खण्डात्मकं संहितात्मकं चेति द्विविधं स्वरूप- 
मुपलभ्यते । खण्डात्मकं स्वरूपमुत्तरभारते, संहितात्मकं च दक्षिणभारते 
प्रचलदास्ते | खण्डात्मकं स्कन्दपुराणं मुम्वापुरीस्थवेङ्कुटेश्वरमुद्रणालयतः 
प्रकाशितम्‌, संहिताविभागीया सूतसंहिता च मुद्रिता वतंते | संहिताविभागे 
सनत्कुमार-सूत-शङ्कर-वेऽ्णव ब्राह्म-सौ राख्याः षट्संहिता विद्यन्ते । एतासु 
प्रस्तुतेन ग्रन्थकारेण तृतीया शङ्करसंहिता तत्र तत्र समुद्धृता | 
ग्रन्थकारस्य देशकालो 
प्रत्यभिज्ञादशनप्रधानां दृष्टिमनुसरन्तो बहूव aratat: शिवानन 
चन्द-अमृतानन्द-महेश्वरानन्दादयो दाक्षिणाः 
कामकलाविलासस्य व्याख्याकारो नटनानन्दः स्वग्रन्थारम्भे नाथानन्दं 
प्रणमति | सोऽयं नाथानन्दः झिवाद्वैतमञ्जरीका रस्य स्वप्रभानन्दस्य 
गुरोर्नाथानन्दादभिन्नो Prat वेति न निश्चेतुं शक्यते, तथापि चिद्गगन- 
चन्द्रिकां मातुकाचक्रविवेकं स्कम्दपुराणीयां शङ्करसंहितां च angga 
दाक्षिणात्य इत्येव प्रतिभाति । भमृतानन्द-महेश्वरानन्दादयोऽपि चिद्गगनः 
et स्मरन्ति | एकादशी द्वादशी वा शताब्दी अस्या रचनाकालः | ततः 
श्च सन्ति पुण्यानन्दनाथादय:* | पटनानन्दसमसामयिकः स्यादेष 
१. डॉ. नवजीवनरस्तोगीविरनितः 


“क्रम तान्त्रिसिज्म आफ कश्मीर ” इत्याख्यो 
ग्रन्थो (Jo १९५-१९९) द्रष्टव्य: | i 


२. तन्त्रयात्रायां प्रकाशितः "त्रिपुरादर्शनस्य 
६४-७८) इत्याख्यो निबन्धः, 
“योगी अमृतानन्द” (पृ० ७९-८ 


द-पुण्या- 
त्या: श्रयन्ते । तत्र पुण्यानन्दकृतेः 


परिचिता आचार्याः gaga” (पुः 
“आगम और तन्त्रशास्त्र” इत्यत्र स्थितश्च 
८) इति शीर्षको निबन्धो द्रष्टव्यः । 

( ७ ) 


स्वप्रभानन्द इत्येव साम्प्रतं वक्तुं शक्यते । "आनन्दनाथान्तनामधेया 
योगिनो भवन्ति भगवत्यास्त्रिपुराया: समुपासका इत्यस्य त्रिपुरासम्प्रदायानु- 
वतित्वमपि सिद्धथत्येव | 


पूवंपक्षोपक्षेपस्तन्निरसनं च 

मङ्गलाचरणमुखेनात्र *श्रीनाथाख्यस्य गुरोद्वादशान्तस्थ ` चरणयुगलं 
योगशास्त्रोपदिष्टया पद्धत्या. प्रणम्य, अनात्मकल्पं निर्विशेषाद्रेतवादं 
प्रदूष्य, अखिलस्य विश्वस्य ब्रह्मरूपत्वं शिवात्मकत्वं च प्रसाध्य farga- 
मञ्जरीति ग्रन्थनाम्नः सार्थक्यं समुद्घोषयति ग्रन्थकारः। ततो विवर्तः 
वादिनो भगवतः शङ्कुराचायंस्याध्यासभाष्यीयमंशजातं विस्तरेण समुद्धृत्य 
तस्य प्रतिपदपरीक्षां समारभते । प्रथमं स अविद्यासद्धावे न किमपि मान- 
मिति सयुक्तिकं साधयति | ततः प्रौढ्या तामज्भीकृत्यापि ब्रह्माविद्ययो- 
राश्रयाश्रयिभावसंबन्धो न साधयितुं शवयत इत्युकत्वा अविद्याया अनिवेच- 
fad जीवविषयत्वम्‌ अनादिभावरूपत्वं च खण्डयति, स्मृतिरूपः परत्र 
ुवंदृष्टावभास इत्यध्यासलक्षणं च परीक्षते। ततः पर ग्रन्थकारो युष्म- 
दस्मत्प्रत्ययगोचरयोविषयविषयिणोरित्यत्र निदशितं जडचेतनविभागस्‌, 
आत्मनः प्रमेयत्वं च खण्डयति | अन्ते च विवतंवादे नानादोषानु समुङ्भाव्य 
प्रकरणमिदमुपसंहरति (Fo १-८) | 


स्वपक्षस्थापनम्‌ 


एवं प्रधानमल्लन्यायेन निविशोषाद्वेतवादं समालोच्य ग्रन्थकारः स्वमत- 
प्रतिष्ठाये सारस्वतसुत्र-श्रुति-बरह्वासूत्रादिप्रामाण्येन शक्तितत््वं शक्तिविशिष्टा- 
Saad च निर्वक्ति, सच्चिदानन्दपदानां तत्र गतार्थतां च विस्तारयति | 
शिवाभिधं ब्रह्म॒ स्वेच्छाशक्तिरूपापोहनटङ्कवशात्‌ शिवादिधरण्यन्त- 
षट्त्रिशत्ततत्वात्मना विचित्रीकृत्य सृष्टिस्थितिसंहारबन्धमोक्षलक्षणपञ्चक्कत्य- 
महानाट्यरसिकः सन्‌ क्रीडत इति राद्धान्तं चात्र स्थापयति (पृ० ९-११) | 
अत्र “मत्तः स्मृति्ज्ञानमपोहनं च” (१५।१५) इति भगवदुकत्यनुसारं स्मृतिः 
ज्ञानापोहनाख्यासु तिसुषु शक्तिषु तृतीयस्या उल्लेखो ग्रन्थकारेण कृत: | 


१. परशुरामकल्पसूत्रं (१।४०) द्रष्टव्यम्‌ | 
२. ग्रन्थान्ते नाथानन्द इति गुरोर्नाम दृश्यते । 
३. द्वादशान्तपदपरिचयो विज्ञानमैरवीयोपोद्घाततो (Go २४-२५) ज्ञातव्यः | 

(<) 


शक्तित्रयमेतदीश्वरप्रत्यभिज्ञाकारेण ज्ञानाधिकारे त्रिष्वाह्निकेषु (४-६) 

विस्तरेण विवृतमिति ततो विशेषजिज्ञामुभिस्तासाँ स्वरूपं ज्ञातव्यम्‌, 

पञ्चकृत्येषु समुल्लिखितौ बन्धमोक्षशब्दौ च निग्रहानुग्रहयोबोधिकाविति 

मन्तव्यम्‌ । अत्र विश्वस्य ब्रह्माभिन्नतायां कथं तत्र बन्धमोक्षव्यवस्था 

प्रवतेतेति शङ्काऽपि ग्रन्थकारेण साधु समाहिता, चिद्गगनचन्द्रका प्रामाण्येन 

ईश्वरेच्छाया एवात्र नियामकत्वमिति चाभ्युपगतस्‌ ( Fo ११-१२ ) | 
पञ्नसूत्रीव्याख्यानम्‌ 


एवं स्वमतं प्रतिष्ठाप्य ग्रन्थकारस्तदनुगु णं ब्रह्मसूत्राणि कानिचन 
व्याख्यातुकामः प्रथममथातो ब्रह्मजिज्ञसेत्याद्यं सूत्रं विषय-संशयःपूर्वपक्ष- 
सिद्धान्तप्रतिपादनपुरस्सरं व्याख्याति, इाक्तिविकासलक्षणमोक्षावाप्तये 
शास्त्रमारम्भणीयमिति व्यासपूत्राणां प्रयोजनं च प्रतिपादयति। भनयैव 
पत्या जन्माद्यस्य यत इति द्वितीयं सूत्रं द्विथा व्याख्याय तान्त्रिकपाशुपत- 
मतं च समालोच्य शिवस्येव विष्णुनारायणरुद्रादिपदाभिधेयत्वं साधयति। 
ततः स शास्त्रयोनित्वादिति तृतीयस्‌, तत्त॒ समन्वयादिति चतुर्थं च सूत्र 
विवृणोति, उपक्रमादिभिः षड्विधेलिद्धेवदान्तानां ब्रह्मपरत्वं च साधयति | 
इभे सर्वेऽपि विषयाः श्रीकण्ठभाष्यपद्धत्याऽत्र व्याख्याता इति त्ववधेयम्‌ | 
तत ईक्षतेर्ताशब्दमिति पञ्चमसूत्रव्याख्यानप्रसङ्गेन ग्रन्थकारः सांख्यानां 
नेयायिकानां च मतं समालोचयति, शिवदृष्टिप्रामाण्येन च स्वतन्त्रः 
स्वप्रकाशताशक्तिपरिबृंहितं sea तच्छन्दवाच्यमिति सिद्धान्तं च पुनरपि 
स्थूणानिखननन्यायेन प्रतिष्ठापयति ( go १२-२३) | 


et पञ्चसूत्राणि व्याख्याय ग्रन्थकार उत्तमाधिकारिण प्रति ईक्षत्यन्तैव 
ब्रह्म a मध्यमाधिकारिणं प्रति पञ्चपादिका, अधमाधिकारिणं 
भत्गवशिष्शास्त्रं प्रवृत्तमिति स्वमन्तव्यं समुपस्थापयति । ततश्चग्रेतनानि 


कानिचन सूत्राणि समृल्लिख्य मायाशब्दं च व्याख्य यो 
कानिच पु य ब्रह्मसूत्रशिवसुत्रयो- 
रंकार्थविश्रान्तत्वमुद्धोषयति ( Jo २४) । 5 १ 


: वीरशैवीयं लिङ्गाङ्गसामरस्यम्‌ 
हमसून न शक्तिविशिष्टाद्वेतवादं प्रतिष्ठाप्य तत्परकत्वेन कानिचन 
ae ae वीरशेवपदव्युत्पत्ति प्रदशंयति, लिङ्गाज्ग- 


१. संक्षिप्त: महार्थमञजरीपरिमले 
शक्तश्रयस्य संक्षिप्त: परिचयो छे (प° १३५-१३६) wert | 

सामरस्यप्रतिपादकान्‌ तत्सिद्वान्तांश्च विशदयति । प्राधान्येन स्कन्दः 
पुराणीयशङ्कुरसंहितादिप्रामाण्येन प्रतिपादितास्त इमे विषया Feud 
(go २४-२३ ) एव द्रष्टव्या: | तदिदं लिङ्गाङ्गसामरस्यं विवर्तवादे न 
संभवतीति हिं ग्रन्थकारस्य निष्कृष्टोऽभि प्रायः | 

षद्त्रिशत्त ्वप्रसारप्रक्रिया 


अन्ते च ग्रन्थकारः षट्त्रिशत्तत्वात्मकस्य विश्वस्य शिव इत्यक्षरद्येऽ 
क्षरचतुष्टये वान्तर्भावप्रकार दौवागम-मातुकाचक्रविवेक-पराशरोपपुराण- 
त्रिशिकाशास्त्र-शिवसूत्र-शिवसूत्रवात्तिकादीनां प्रामाण्येन प्रदर्शयन्‌ षट्त्रिश- 
तत्तवप्रसरणप्रक्रियाया : सांख्योक्तप्चावशतितत्वप्रक्रियातोऽविरोधं तथेव 
प्रतिपादयति, यथा हि नैयायिकोक्तषोडशपदार्थप्रक्रियाया वेशेषिकोक्तसप्त- 
पदार्थीपरक्रियातोऽविरोधः प्रतिष्ठाप्यते । ग्रन्थान्ते पुनरपि शिवसूत्रब्नह्मसत्रयो- 
रेकार्थप्रतिपादकत्वं स्मारयत्‌ ग्रन्थकारो Ti प्रत्यभिज्ञादर्दानकोविदत्व- 
मात्मनः प्रख्यापयति ( Fo ३२-३७ ) | 
एवं लघुकायेऽप्यस्मिम्‌ ग्रन्थे परपक्षनिरसनस्वपक्षस्थापनमुखेन प्रत्य- 
भिज्ञादिदशंनप्रतिपादकानु शैवागमग्रन्थानाधृत्य शक्तिविशिष्टाद्वैतवादः 
सम्यक्तया प्रतिष्ठापित इति समनोयोगमध्येतव्योऽयं ग्रन्थो वीरशेवदशांना- 
्येतुभिः, शक्तिविकासलक्षणमोक्षावाप्तये च तत्त्वजिज्ञासुभिरिति शम्‌ ॥ 


ऋषिपञ्चमी, संवत्‌ २०४३ विद्वज्जनविधेयः 
८-९-८६ Fo, वाराणसी | व्रजवल्लभ द्विवेदः 

सम्पादकोयस्‌ 


` वैदागमोपनिषत्पुराणेतिहासप्रसिद्धस्य वीरशैवीयशक्तिविशिष्टाद्वेतवेदा- 
न्तस्य प्रतिपादकाः सन्ति बहवो ग्रन्थाः संस्कृतवाङमये | तेष्वन्यतमोध्यं 
शिवाद्वैतमञ्जर्याख्य: | अयं च पण्डितप्रवरेण श्रीमता स्वप्रभानन्दशिवा- 
चार्येण विरचित: | एते च महाभागाः स्वकीयायां शिवाद्वैतमञ्जर्या तत्र 
तत्र शिवसूत्र-शिवसूत्रवात्तिक-शिवदृष्टि-त्रिशिकाशास्त्र-चिद्गगनचन्द्रिका- 
चनेकान्‌ कास्मीरदेशप्रसिद्धान्‌ ग्रन्थान्‌ प्रमाणत्वेनोदाहरन्ति, स्वनाम्नि 
ama च संयोजयन्तीति काशमीरदेशनिवासिनश्चोलदेशवासिनो वः 
वीरशैवाचार्या एते सन्तीति विज्ञायते | एतेषां गुरुवर्याणां च नाम नाथा- 
नन्द इत्यासीत्‌ । 

fae श० अष्टमशताब्दीयानां सोमानन्दाचार्याणां शिवदुष्टिग्रन्थस्य 
एकादशद्वादशशतान्दीभवस्य कालिदासस्य चिद्गगनचन्द्रिकायाश्च स्वकी- 
यायां शिवाद्वैतमञ्जर्या नांमग्रहणपूर्वकमुदाहृतत्वादेते तत्परवतिन इत्यनुः 
मीयते । 

इयं शिवाद्वेतमञजरी लघुकलेवरापि महुदर्थगौरवभरिता ada | 
शास्त्रीयपाण्डत्यशून्याः केवल संस्क्षतज्ञा: पण्डिता अस्यार्थिर्णये न प्रभवेयु: | 
ग्रन्थस्यास्य एका प्राचीना संस्क्ृतव्याख्या आसीदिति श्रूयते, किन्तु 
साऽधुना नोपलभ्यत इति दौर्भाग्यमेव | 


के० नागतूरुबृहन्मठाध्यक्षाः पण्डितप्रवराः काशीनाथशास्त्रिमहाभागाः 
fao श० १९३४ तमे वत्सरे कर्नाटकदेशीयानां तत््वजिज्ञासुनामुपकाराय 
मैसुरुमहाराजसंस्कृतमहापाठशालायाः प्राध्यापक पूर्वोत्तरमीमांसाभूषण- 
विद्यानिधीत्याद्युपाधिभिरलङ्कृतं पण्डिताग्रगण्यं देवशिखामणिरामानुजा- 
चायं कर्नाटकभाषामयीं सुमहतीं ( १३२३ पृष्ठात्मिकास्‌ ) व्याख्यां निबद्धं 
प्रेरितवन्तः, काशीनाथपग्रन्थमालाया द्वाविशतितमपुष्परूपेण तां मुद्रापित- 
= | महत्त्वपूर्णोध्यं ग्रन्थः साम्प्रतं समुपलभ्यत इति प्रमोदस्यायं 

|| 

कन्नडव्याख्याकाराः TO देवशिखामणिरामानुजाचार्या ग्रन्थस्यास्य 
मञ्जरीत्रयरूपेण विभागं कृत्वा प्रथममञ्जर्या ग्रन्थकारेण पूर्वपक्षरूपेण 
समुपस्थापितस्याद्वैतसिद्धान्तस्य ्रहमसूरशाङ्कुरमाष्य-रतप्रभा-क्रल्पतरुपरि- 
मल-अद्रैतसिद्धि-गौडब्रह्वानन्दीय-पञ्चपादिकाविवरण-संक्षेपशारीरक-सिद्धान्त- 
लेशसंग्रह-तत्वप्रदीपिकाद्यनेकग्रन्थाधारेण सम्यक्‌ प्रतिष्ठापनं कृतवन्तः । 


द्वितीयमञ्चयाँ पूर्व प्रतिष्ठापितस्याद्वैतवेदान्तसिद्धान्तस्य श्रीकण्ठभाष्य- 
श्रीकरभाष्य-क्रियासार-शिवार्कमणिदीपिका-भट्टभास्करीयवेदभाष्य-श्रीभाष्य- 
्रुतप्रकाशिका-भावप्रकाशिका-न्यायसिद्धाङ्जन-तत्वमुक्ता कला प सर्वार्थसिद्धि- 
भाट्टदीपिका - शास्त्रदीपिका-इलोकवात्तिक-तन्त्रवात्तिक'न्यायसुधा-प्रकरण- 
पञ्जिका-मानमेयोदय-शाबरभाष्याद्यनेकग्रन्थाधारेण सम्यङ्‌ निरसनं च 
कृतवन्तः | 

पुनस्तुतीयायाँ मञ्चयाँ श्रीकरभाष्य-क्रियासार-श्रीकण्ठभाष्य-सिद्धाच्त- 
शिखामणि-शेवसिद्धान्तदीपिका - तत्वप्रकाशिका-शिवाकंमणिदीपिकाद्यनेक - 
प्रन्यै्वीरशैवीयशक्तिविशिष्टद्वैतसिद्धान्तं प्रतिष्ठापितवन्तः | 


यथा कन्नड भाषायामस्य ग्रन्थस्य विस्तृता व्याख्या वर्तते, तथा संस्कु- 
तेऽपि यदि स्यात्‌ तदोत्तरभारतीयच्छात्राणां महानुपकारो भवेदिति मन्ये । 


a 


तदर्थ पदवाक्यप्रमाणज्ञैः प्रामाणिकैरेव पण्डितप्रवरे: प्रयत्न: कार्यः | 


अधुना च देवनागरीलिप्याँ मुलग्नन्थस्याप्युपलब्धिर्नासीत्‌ | खि० श० 
१९०९ तमे वत्सरे सोलापुरनिवासिना पुण्यशलोकपदवीभाजा अप्पासाहेब- 
वारदमहोदयेन प्रतिष्ठापितायां वीरशैवर्लिङङ्ब्राह्मणग्रत्थमालाथामस्य 
ग्रन्थस्य प्रथमं देवनागरीसंस्करणं जातमासीत्‌ | बहोः कारादारभ्य 
ग्रव्थस्य दुमिळत्वात्‌, सम्पूर्णानन्दसंस्कृतविश्वविद्यालये शक्तिविशिष्टाद्वेत- 
वेदान्ताचायेपरीक्षायां तृतीयखण्डे पाठ्यग्रन्थरूपेण स्वीकृतत्वाच्च प्रथमतः 
कथमपि मूलग्रन्थोपलब्धिः स्यादिति विचार्यं वीरशेवलिद्धित्राह्मणग्रन्य- 
मालायां प्रकाशितपुस्तकाधारेणेवास्य सम्पादनं तस्‌ | 

अस्य सम्पादनक्मणि प्रवृत्तस्य मम सम्यग्‌ मार्गदर्शनं क्ृतवद्धयः 
दोव-शाक्त-तन्त्रादिवाडमये विश्वविश्ुतयशस्केभ्यः साम्प्रतं सम्पूर्णानन्द- 
संस्कृतविश्वविद्यालयस्य सांख्ययोग-तन्त्रागमविभागाध्यक्षचरेभ्यः शास्त्रः 
चूडामणिभ्य: श्रीमद्धयः TO व्रजवल्लभद्विवेदमहोदभेभ्यः सविनयं TAG 
प्रणामाञ्जलिमुपहरामि । एते महानुभावा मदीयानुरोधेत ग्रन्थस्य विशिष्टः 

स्थलानां तात्पय छात्रोपयोगितोदेशेन लिखित्वाध्नुगृहीतवन्त इति परमस्य 
प्रमोदस्यायं विषय: | 


अतः परं वेदान्तविद्यागुरुभ्यो निखिछशास्त्रवेत्तृभ्यः शास्त्राथंकलाविशा- 
Ra: साम्प्रतं सम्पूर्णानन्दसंस्क्ृतविश्वविद्यालये कुलुपतिपदमलङ्ुवं टयो 
डॉ०देवस्वरूपमिश्रमहाभागेभ्यः सविनयं प्रणामाञजलिमुपहरामि | एतेषामेव 
महानुभावानां निरतिशयक्क पाविशेषेण ग्रन्थोऽयं पाठ्यपुस्तकरूपेण स्वीकृतः । 


अन्ते चाहं काशीज्ञानसिहासनाधीश्वराणां श्री १००८ जगदगुरु- 
विर्वेश्वरशिवाचार्यमहास्वामिनां दिव्यचरणारविन्दयोः सश्रद्धं सविनयं च 
प्रणामाञ्जलिमुपहरामि। एते हि महानुभावा मामस्मिन्‌ कर्मणि संप्रेयं, 
स्वाशीर्वंचनप्रदानेन चानुगृह्य मदीयां कतृंत्वशक्ति परिवधितवन्तः | 

एतदतिरिक्त ग्रन्थेऽस्मिन्‌ येषां विदुषां तत्कृतीनां वोपयोगो कृतस्तेभ्यः 
सर्वेभ्यो वर्तमानेभ्य: प्राचीनेभ्यश्च सश्रद्ध प्रणामाञ्जलिमुपहरामि । ` 


ऋषिपञ्चमी, संवत्‌ २०४३ वि० विद्वज्जनविधेयः 
८-९-१९८६ ई० वाराणसी चन्द्रशेखरशर्मा हिरेमठः 

विषयानुक्रमणी 
शुभाशोवंच नम्‌ 
MAMA 
सम्पादकीयस्‌ 
प्रन्यभागः 


मङ्ग लाचरणमुखेन स्वेष्टदेवतानमनस्‌ 
प्रतिपाद्यविषयदिग्दशनम्‌ 

विवर्तवादिनो मतेन व्यासस्‌त्राभिप्रायवर्णनम् 
पूवेपक्षत्वेन ब्रह्मसूत्रशाङ्कूरभाष्योपस्थापनस्‌ 
अध्यासलक्षणविचारः 

अविद्यास्वरूपविमशांः 

अविद्यासद्भावे कि प्रमाणमिति प्रश्‍नोपस्थापनम्‌ 
अविद्याया अनिवंचनीयत्वनिरासः 


अविद्याया जीवविषयकत्वानादित्वभावरूपत्वनिरसनम्‌ 


अध्यासलक्षणपरीक्षणम्‌ 


युष्मदस्मत््रत्ययगोचरयो रित्यत्र जडचेतनविभागासंगतिः 


आत्मनः प्रमेयत्वनिरसनम्‌ 

ब्रह्मणो निविशेषत्वे नानादूषणोपस्थापनम्‌ 
अद्वैतवादनिर्वाहाय स्वमतोपक्षेपः 
भेदाभेदविचारः 


ब्रह्म स्वेच्छया स्वातन्त्र्येण कृत्यपञ्चकं सम्पादयतीति राद्धान्तः 
विश्वस्य ब्रह्माभिन्नतवे मुक्तेरभावप्रसज्भ इति मतस्य निरासः 


ब्रह्ममीमांसाशास्त्रमनारम्भणीयमिति पूर्वपक्ष: 


शक्तिविकासलक्षणमोक्षावाप्तये शास्त्रमारम्भणीयमिति सिद्धान्तः 


अथातो ब्रह्मजिज्ञासेति प्रथमसूत्रार्थेविचारः 
सूत्रगतानां सर्वेषां पदानां सार्थक्यम्‌ 
- जन्माद्यस्य यत इति ह्वितीयसूत्रार्थविचार: 

नारायणपदविमशंः 
तान्त्रिकपाशुपतमतसमालोचनम्‌ 


पर्रशवास्यं ब्रह्म जगदुदयादिबीजमिति राद्धान्तः 


शास्त्रयोनित्वादिति तृतीयसूत्रार्थविचारः 
तत्तु समन्वयादिति चतुर्थंसूत्राथंविचारः 
उपक्रमोपसंहारादिषड्विधरिङ्गविचारः 
ईक्षतेर्नाशब्दमिति सूत्रार्थविचारः 
उत्तममध्यमाधमाधिकारिणां व्यवस्था 
मायारब्दार्थविचारः 
्रह्मसूत्रशिवसूत्रयोरेकार्थविश्रान्तत्वस्‌ 
वीरशेवशब्दार्थविचारः 
स्थलशब्दार्थविचारस्तस्य द्वैविध्यं च 
त्रिविधं षड्विधं च लिङ्गतत्त्वम्‌ 
शक्तेः षड्विध भक्तिरूपापन्नत्वम्‌ 
सुचित्तादिषड्विधहस्तानां निरूपणम्‌ 
त्रिविधं षड्विधं च भङ्गतत्वम्‌ 
षड्विधा भक्तिः 
मानसादीनां महाि ङ्गत्वादिरूपसमर्थनम्‌ 
अष्टावरणपञ्चाचारनिरूपणम्‌ 
भक्तादिषट्स्थलानि 
शङ्कुरसंहितोक्तानि भक्तादिस्थललक्षणानि 
एकादशविधं लिङ्गतत्त्वम्‌ 
निष्क्रलघनलिङ्गस्य आन्तरबाह्यमुखानि 
सुष्टिनिरूपणम्‌ 
रुद्रस्य तामसत्वश्रान्तिनिरासः 
ब्रह्मादिकोटान्ताः सकलास्त्रिमलिनः 
विष्णुः प्रलयाकलो द्विमली 
रुद्रो विज्ञानाकलो मायेकमली 
षड्विधा प्रमातारः 
Pact पञ्चविशतिसंख्याकम्‌ 
'षट्स्थलब्रह्मज्ञानान्मुक्तिः 

लिङ्गाङ्गसामरस्यविभावनप्रक्रिया 
लिङ्गाङ्गसामरस्यं विवर्तवादे न संभवति 
एवंविधषट्स्थलज्ञानवानेव सर्वोत्कृष्ट: 
परमशिव एव षर्दात्रिशततत्वात्मना भिद्यते 
शिवशवत्यादिशुद्धतत्वविमशंः 
मायादिपुरुषान्ततत्वनिरू पणम्‌ 
पञ्चकञ्चुकविमशं: 
प्रकृत्यादिपञ्चकर्मन्द्रियान्तानि तत्वानि 
शब्दादिभूम्यन्तानि तत्त्वानि 
षर्टात्रिशत्तत्त्वानां पर्डवशत्यामन्तर्भावः 
परमशिवस्येव विश्वात्मकत्वम्‌ 
अहंतत्त्वविमर्श: 

शिवसूत्र्नह्मसूत्रयो रेकार्थंत्वोपसंहारः 
ष्ट्त्रिशत्तत्त्वानां महामन्त्रस्य च श्रौतत्वस्‌ 


परिशिष्टानि 


स्थलादर्शपटः 
किङ्गाङ्गसामरस्यसऱद्घावद्शकपटः 
ग्रन्थग्रन्थकार्‌-मतमतान्तरसूची 

शिवाद्वतमञ्जरी 
स्वप्रभानन्दशिवाचायंविरचिता 
श्रीगुरुबसवङिङ्गाय नमः | 


श्रीनाथं नौमि शान्तं त्रिगुममलमहं शिष्यहृद्ध्वान्तभानुं 
मन्मूध्नि द्वादशान्तस्थितसितजलजप्रोद्यदब्जत्रिकोणे | 
इच्छाज्ञानक्रियाख्ये त्रिविर्धलिपिलसत्सुत्रिरेखे हलक्षे 
कृत्स्नार्णौन्मुख्यबिन्दौ चिदचिदुदयकृददुक्क्रियाडप्रिढययाढ्यस्‌ ॥ १॥ 
ब्रह्माहेतमनात्मकल्पमितरेराभप्यते . तत्पुन- 
स्त्वस्तित्वादिविभागतः स्फुटतरं BA सुविश्वाम्यति | 
तद्रीति प्रतिपाद्य दूषणगणं चापाद्य सदुदुकिक्रियं 
तदब्रह्ेत्युपपाद्य विश्वमखिलं तद्रूपमाचक्ष्महे ॥ २॥ 


अतः शिवाद्वैतसुमज्ञरी स्याद्‌ विश्वस्थितिस्तत्मतिपादनेन | 
युक्ता तदाख्याऽस्य ततस्तनोतु तोषं सदेयं शिवभक्तिभाजास्‌ ॥ ३ ॥ 


अत्र वैयासिकेषु विवतंवादिनो हि व्याससूत्राभिप्रायमित्थं वर्णयन्ति | 
तथाहि--" 'युष्मदस्मत्मत्ययगोचरयोविषयविषयिणोस्तम:प्रकाशवदुविरुद्ध- 
स्वभावयोरितरेतरभावानुपपत्तौ सिद्धायां तद्धर्माणामपि सुतरामितरेतर- 
भावानुपपत्तिरित्यतोऽस्मत्प्रत्ययगोचरे विषयिणि चिदात्मके युष्मत्प्रत्यय- 
गोचरस्य विषयस्य तद्धर्माणां चाध्यासस्तद्विपयंयेण विषयिणस्तद्धर्माणां च 
बरिषयेऽध्यासो मिथ्येति भवितुं युक्तम्‌, तथाप्यन्योत्यस्मिन्नन्योन्यात्मकता- 
मन्योन्यधर्माश्राध्यस्येतरेतराविवेकेनात्यन्तविविक्तयोर्धमंधमिणोमिथ्याज्ञान- 
निमित्तः सत्यानृते मिथुनीकृत्याहमिदं ममेदमिति नैसगिकोध्यं लोकव्यवहारः। 
आह-कोऽयमध्यासो नामेति | उच्यते-स्मुतिरूपः परत्र पूर्वदृष्टावभासः | तं 
केचिदन्यत्रान्यधर्माध्यास इति वदन्ति | केचित्तु यत्र यदध्यासस्तद्विवेकाग्रह- 


_ 


१. शाङ्कुरभाष्यमेतदद्र पर्वपक्षतया समुद्धृतं द्रष्टव्यम्‌ (go १-२ )। 

निबन्धनो भ्रम इति । अन्येऽपि तु यत्र यदध्यासस्तस्यैव तद्विपरीतधमंत्व- 
कल्पनामाचक्षते | सर्वथापि त्वन्यस्यान्यधर्मावभासकतां न व्यभिचरति | 
तथा च लोके अनुभवः--शुक्तिका हि रजतवदवभासते, एकश्चद्रः सद्वितीय- 
वदिति । कथं पुन: प्रत्यगात्मन्यविषयेऽध्यासो विषयतद्धर्माणास्‌ ? सर्वो हि 
पुरोऽवस्थिते विषये विषयान्तरमध्यस्यति, युष्मत्प्रत्ययारोपितस्य प्रत्यगा- 
त्मनोऽविषयत्वं ब्रवीषि ? उच्यते--न तावदयमेकान्तेनाविषयः, अस्मतप्रत्यय- 
विषयत्वादपरोक्षत्वाच्च प्रत्यगात्मप्रसिद्धेः | न चायमस्ति नियमः, पुरोव- 
स्थित एव विषये विषयान्तरमध्यसितव्यमिति । अप्रत्यक्षेऽप्याकाशे बाला- 
स्तलमलिनताद्यध्यस्यन्ति। एवमविरुद्धः प्रत्यगात्मन्यप्यनात्मताध्यासः | 
तमेतमेवंलक्षणमध्यासं पण्डिता अविद्येति मन्यन्ते, तद्विवेकेन च वस्तुस्वरूपा- 
वधारणं विद्यामाहुः | तत्रेवं सति यत्र यदध्यासः, तत्कृतेन गुणेन दोषेण 
वाऽगुमात्रेणापि स न संबध्यते, तमेतमविद्याख्यमात्मानात्मनोरितरेतराध्यासं 
पुरस्कृत्य सरवे प्रमाणप्रमेयव्यवहारा लौकिका वैदिकाश्च प्रवृत्ताः, सर्वाणि च 
शास्राणि विधिप्रतिषेधमोक्षपराणि’ इत्यादिना १“एवमयमनादिरनन्तो नैस- 
गिकोऽध्यासो मिथ्याप्रत्ययरूपः करतुंत्वभोक्तृत्वप्रवर्तकः सवंलोकप्रत्यक्ष:” 
इत्यन्तेन ग्रन्थेनाध्यासस्वरूपमुपपाद्य प्रत्यक्षादिप्रमाणोपलक्षितनिखिलप्रपञ्च- 
स्याविद्याविषयत्वं प्रतिपाद्य २“अस्थानथंहेतोः प्रहाणाय आत्मेकत्वविद्या- 
प्रतिपत्तये सर्वे वेदान्ता आरभ्यन्ते” इति जडचेतनविभागपूर्वंकं प्रतिज्ञाय 
तत््रतिज्ञापुरणायाध्यायचतुष्टयात्मकं शास्रं निविशोषब्रह्माद्वेतपरत्वेन प्रति- 
पादितम्‌ । 
अत्रेदं चिन्त्यते-अविद्यासञद्भावे कि मानमिति ? तत्र प्त्यक्षमुतानुमान- 
माहोस्विदागमाः किमान्तरीयानुभवो वा उच्यते । तस्या अचाक्षुषत्वेऽपि 
दुश्यकार्यान्यथानुपपत्त्या, “विद्यां चाविद्यां च” इति श्रुतेः, अहुमज्ञ इत्यनु 
wag अनाद्यनिवंचनीया ब्रह्माश्रिता जीवविषयिणी भावरूपा काचिद- 
विद्याऽस्तीति निश्चीयत इति चेतु, तत्प्रमाणस्याविद्याथाश्च भेदो वा यद्यभेदो 
वा ? नाद्यः, अविद्यातिरेकस्य विद्यात्वेन तत्प्रमाणस्यापि विद्येकरूपतावद्यं- 
भावेन तत्तरिसत्यत्वप्रसङ्गात्‌ | न च तत्प्रमाणस्थाविद्याकायंत्वेन भेदाङ्गी- 
कारान्न दोष इति वाच्यम्‌, कार्यकारणयोर्भेदे तन्तुघटयोरिव भिन्नस्वभाव- 


१. शाङ्करभाष्यं मूलमात्रम्‌, Jo ४ 
२. शाङ्करभाष्यं भूलमात्रम्‌, Jo ४ 

त्वेनाकारणत्वप्रसङ्गात्‌, ` अभेदे सत्येकरूपत्वेन कार्यमिति कारणमिति 
बिभागासंभवात्‌, भेदाभेदयो विरोधेन अनङ्गीकारात्‌, तत एव मुद्घटदुष्टान्त- 
स्यापि दूरापास्तत्वात्‌ | यदि भेद एवेष्टस्तदा तादात्म्यासंभवात्‌ दण्डनारोऽपि 
घटस्थितिरिव कारणीभूताविद्यानिवृत्तावपि तत्कार्यरूपप्रपञ्चनिवृत्तितं 
स्थात्‌ । इष्टापत्तौ मुक्तिरेव न स्यात्‌, बन्धस्प्र प्रपञ्चान्तर्गंतत्वात्‌ । नापि 
द्वितीयः, प्रमाणत्रमेययो रमेदादिदं प्रमाणमिदं प्रमेयमिति विभागासंभवातु | 
यदि स्वसङ्भावे स्वयमेव प्रमाणम्‌, तदा स्वप्रकाशतापत्तिः, आत्मवदन्थ- 
निरपेक्षतया भासमानत्वात्‌ | नहि कश्चिद्‌ व्यवहरन्‌ स्वसद्भावे प्रमाण- 
मिच्छति | यदि asier, तदा विद्यैव स्यात्‌, अविद्येति वार्तैव न स्यात्‌ | 
विद्याऽपि न तत्र प्रमाणं भवितुमर्हति, तस्यास्तावन्निरञ्जनत्वेन चेत्योपराग- 
डे an MS 
१ न च मुद्घटयोरिव संभवतीति वाच्यम्‌, तन्तुपटयोरिव मृद्घटयोरात्यन्तिकमेदः 
शून्यत्वात्‌, तन्तुवन्मुझ्यकारणत्वप्रसङ्भात्‌, अतो दृष्टान्तस्य वैषम्यात्‌ । न च 
तन्तुघटयोरिव मृद्घटयोभेंदाविदोषेऽप्यन्वयव्यतिरेकाभ्यां Fe प्रति मृद एव 
कारणत्वं निश्चीयत इति वाच्यम्‌, तादुगन्वयव्यतिरेकसिद्धकार्यकारणभाव- 
स्तावन्मुदूघट्योः किनिबन्धन इत्यन्वेषणीयत्वात्‌ । न चाविनाभावादिसंबन्ध एव 
नियामक इति वाच्यम्‌, सोऽपि किनिबन्धन इत्यन्वेषणीयत्वात्‌, तन्तुपटयोरिव 
मृदूघटयोरपि भेदविशेषात्‌ | तस्मादनन्यगतिकत्वेन मृद्घटयोभेंदाभेद एव 
शरणीकरणीयः । स च भवतां नेष्ट इति। नच मेदाभेदयोवि रोधात्‌ कथं 
मेदामेदस्तयोरङ्गोकतु शक्यत इति वाच्यम्‌, अन्यथानुपपत्ेर्बलीयस्त्वात्‌, मृदेव 
घटाकारेण भातीति मृदूघटो न संभवतीति परिहर्तुमशक्यत्वात्‌ यदि घटी 
नास्तीत्यपि वक्तुं न शक्यत्वाद्‌ मृदः कुम्भो जायत इत्यादिव्यवहारे वर्तमान- 
कालरूढजनिक्रियाया निराश्रयत्वप्रसङ्खात्‌, जन्मकाले घटाभावादुत्पत्त्यसंभव- 
त्वात्‌ | तस्मान्मृदादिहेतुवस्तुषु कार्यसामरस्यं नास्तीत्यङ्गोकरणीयत्वेन दण्डः 
चटयोरिवात्यन्तिकभे दासंभवेन सामरस्याभेदस्यैवाङ्जीकरणीयत्वात्‌ । अन्यथा 
दण्डघटदुष्टान्तेन कारणीमूताविद्यानिवृत्तावपि तत्कार्यतिवृत्तिने स्यात्‌ | तस्मात्‌ 
कार्यकारणयोभेंदामेदाङ्गीकारेण विना कार्यकारणभावासंभवाद्‌ भेदाभेदस्यान- 
भिभवत्वाद्‌ उक्तरीत्या विद्यातिरिक्तस्य Gada तत्कार्यताया असंभवाच्च | 
( अन्यग्नन्थे लब्प्रोऽयं विषयः Ja 


R, आत्माश्रयदोषापत्तेरिष्टापत्तौ | 

शून्यत्वात्‌, असावविद्येति स्फुरणासंभवात्‌ | तस्मादविद्यासदद्भावे मान- 
मन्वेषणीयस्‌ | 


अथ द्विसत्यत्वप्रसङ्गादप्यविद्याङ्गोकारो न संभवति, ब्रह्मातिरेकेण 
काचिदविद्या नास्तीत्यङ्गोकरणीयत्वात्‌। न चाधिष्ठानगतसत्तेवाविद्यायां 
तत्कार्ये च प्रतिभातीति नोक्तदोष इति वाच्यम्‌, सदसतोः सत्यामविद्यायां 
सा सत्ता भासते वा यद्यसत्याँ वेति विकल्पात्‌ | तत्र नादयः, पूर्वमेव सद्रूपेण 
स्थितत्वात्‌ पुनः सत्तान्तरसंबन्धानपेक्षणात्‌ | नापि द्वितीयः, असतः सत्ताः 
संबन्धासंभवातु सदसतोविरोधात्‌ | न चाविद्या सदसद्विलक्षणेति नोक्तदोष 
इति वाच्यम्‌, तदूपेणापि सत्यामसत्यां वेति विकल्पे पूर्वोक्तदोषस्यैवानुवृत्ते:। 


अथ यथाकथञ्चिदविद्या ्गीकारेऽपि ब्रह्माविद्ययोराश्रयाश्रयिभावो न 
संभवति, तयोस्तेजस्तिमिरयोरिव विरोधात्‌ | न चोलूकनेत्रतेजस्यन्धकारा- 
क्रान्तत्वेन तेजस्तिमिरयो: सवंत्र विरोधाभावात्‌ तद्वतु संभवतीति वाच्यम्‌, 
“दिवान्धाः प्राणिनः केचिद्रात्रावन्धास्तथापरे | केचिद्‌ दिवा तथा रात्रौ 
प्राणिनस्त्वल्पदृष्टय: ॥” इति सप्तशत्यां स्मृतत्वेन तस्याल्पद्‌ष्टित्वेन सौर- 
तेजोभिभूतत्वेन वेद्यग्रहणापाटवत्वातु | अन्यथा रात्रावपि चन्द्रचन्द्रिकादि- 
वैद्यदशनशून्यत्वेन सदान्धः स्यात्‌, तस्य दिवान्ध इति व्यपदेश एव न 
स्यात्‌ । नापि चन्द्रकलडून्यायेन संभवति, ब्रह्मणस्तावन्निरंशत्वेन ऊर्ध्वाः 
धस्ति्यगभागमेदशून्यत्वात्‌ | यदि तयोरविरोधस्तदाऽविद्यायास्तत्वदर्शंनादपि 
निवृत्तिनं स्यादविरोधादेव, “अविरोधितया कमं नाविद्यां विनिवर्तयेत्‌” 
इत्युक्त्या ब्रह्मणोऽजञतप्रसङ्गश्च | अन्धकाराक्रान्तगृहवन्नाप्यंशत:, तस्य 
निरंशत्वादविद्याकल्पितांशभेदो5पि न संभवति, कल्पनायाः प्रागवस्थाना- 
संभवात्‌, ब्रह्मबाह्मदेशस्येवाभावात्‌, उक्तरीत्या तत्रैव स्थितेरसंभवात्‌ | 


अथानिर्वचनीयत्वमपि न संभवति, अनादिभावत्वेन निवंचनीयत्वात्‌ | 
अनादित्वमपि न संभवति, घटादिवत्‌ सांशत्वेन जडत्वेन च स्वतःसिद्धत्वा- 
संभवादङ्गीकारे स्वप्रकाशतापत्तिः। परतः faga घटादिवत्‌ कार्यत्वेन 
कारणान्तर।न्वेषणमुखेनानवस्थाप्रस ङ्गात्‌ | अथ भावरूपत्वमपि न संभवति, 
नतरर्थोल्लिखितत्वात्‌ | अथ विश्वोपादानत्वं च न संभवति, स्वसत्ताशन्य- 
त्वात्‌, जडत्वेन प्रेरकत्वाभावाच्च । चेतनस्य निःसङ्गत्वेन तदसंभवात्‌ | 
न चायस्कान्तदृष्टान्ते चेतन्यसांनिध्यवशादविद्याया: कारणत्वं संभवतीति 
वाच्यम्‌, भिन्नदेशस्थितयोरेव सांतिध्यनियमातु, तद्दुष्टान्तात्‌ dag ब्रह्मबाह्य- 

देशाभावात्‌, ब्रह्मण्येव स्थितायास्तु लोहमणि प्रविष्टसूचेरिव निर्व्यापारत्वात्‌, 
विश्वाकारेण परिणमनक्रियासंभवातु । यदि निराश्रयैव कार्यं जनयेत्‌, तदा 
स्वतन्त्रतापत्त्या दुनिवार्या स्यात्‌, इष्टापत्तौ मुक्तिरेव न स्यात्‌ | 


अथ जीवविषयकत्वं च न संभवति, तस्यास्तावञ्ञडत्वेन विषयत्वात्‌, 
जीवस्य चेतनत्वेन विषयत्वात्‌, अतो वेपरीत्यात्‌ | अङ्गीकारेऽपि जीवस्या- 
विद्याक्रान्तहृदयत्वेन नित्यानित्यवस्तुविवेक एव न स्यात्‌ | नापि गुरुतः 
शास्त्रतश्च, गुरोरप्यविद्याक्रान्तहृदयत्वात्‌, शास्त्रस्याविद्याकायंत्वेन तदेक- 
रूपत्वात्‌ | तस्मादविद्यासःद्भावे मानाभावः | यथाकथञ्चिदङ्गीकारेऽपि fa- 
सत्यखप्रसङ्गात्‌, ब्रह्माविद्ययोस्तेजस्तिमिरयोरिव विरोधेन आश्रयाश्रयि- 
भावासंभवात्‌। अविरोधे निवर्त्य॑निवर्तकभावासंभवात्‌, ब्रह्मणोऽज्ञत्वप्रस ङ्गात्‌, 
अविद्याया अनादित्वासंभवातु, भावरूपत्वासंभवाद्‌ ब्रह्मणस्तत्रेरकत्वा- 
संभवात्‌। अत एव विश्वोपादानत्वासंभवाजजीवविषयकत्वासंभवादङ्भीकारे 
तस्य नित्यानित्यवस्तुविवेक्रासंभवाच्च | “अस्यान्थंहेतोः प्रहाणाय सर्वे 
वेदान्ता आरभ्यन्ते” इत्युक्तमयुक्तमेव, वेदान्तानां तदारम्भस्य चाविद्यैक- 
रूपत्वेन अविरोधितथा तत्निवर्तकत्वासंभवादिति भावः | 


अथ स्मृतिरूपः परत्र पूर्वदृष्ठावभास इत्युक्ताध्यासलक्षणं च न संभवति, 
तथाहि पुरोर्वातरज्ज्वादि बाह्यवल्मीकादिप्रदेशे संदृष्टभुजङ्गादि पुरोवति- 
रज्ज्वादावारोप्यत इति दुष्टत्वात्‌ । तथात्र ब्रह्माबाह्मदेशस्याभावात्‌ | लोके 
त्रैव दुष्टस्य तत्रेवारोपस्य क्वाप्यदर्शनात्‌ | शङ्पीतिमाध्यासे पीतिम्नोऽ- 
न्यत्र दुष्टत्वात्‌ | अन्यथा शङ्खः पीत इति न स्फुरेत्‌, पूर्वं पीतादशंनात्‌ | 
अन्यथा भ्रमप्रमाविवेक एव न स्यात्‌, तत्रेव दुष्टस्य तत्रेवाङ्जीकारा- 
दारोपस्य | न चोत्तरक्षणबाध्यमानत्वमेव ्रमत्वमिति वाच्यम्‌, घटपटयोरिव 
शुक्तिरजतयोरपि वस्तुत्वेन बाध्यबाधकभावासंभवातु । नापि शुक्तिज्ञानेन 
रजतज्ञानस्य बाधः, घटपटज्ञानयोरिव तयोभिन्नकालभिन्नविषयत्वात्‌ | 
अन्यथा घडज्ञानेन पटज्ञानमपि बाध्येत | न च नेदं रजतं शुक्तिरेवेत्यौत्तर- 
कालिकज्ञानं पुरोत्प्नरजतज्ञानस्य बाधकमित्युच्यत इति वाच्यम, घटज्ञाना- 
नन्तरं घटं त्यक्त्वा पटं पश्यतः प्रमातुर्नायं घटः पट एवेति निश्चयोऽपि 
पुरोत्पन्नघटज्ञानस्य बाधकः स्यादिति सर्वस्यापि विकल्पस्य प्रतियोगिनिषेध- 
ूर्वकनिश्चयरूपत्वात्‌ । न च तादुग्विकल्पस्य भिन्नधामिकत्वेन विरोधाभावान्न 
तत्र बाध्यबाधकभावः, इह्‌ तु एकस्मिन्नेव धर्मिणि इदं रजतं नेदं रजत- 

मिति विरुद्धावभासद्वयस्य प्रामाण्यासंभवादौत्तरकालिकरजताभावज्ञानेन 
पुरोत्पन्नरजतज्ञानस्य बाधोऽङ्गीक्रियत इति वाच्यस्‌, बाध्यवाधकभावस्य 
दण्डभाण्डनयेन परस्परान्वयसापेक्षत्वेन तदभावात्‌, तयोभिन्नकालीनत्वात्‌ | 


ननु ज्ञानानां त्रिक्षणावस्थायित्वनियमेन रजताभावज्ञानोत्पत्तिक्षणे 
विनश्यदवस्थापन्नपुरोत्पन्नरजतज्ञानस्य विद्यमानत्वात्‌ तयोः परस्परान्वयः 
संभवति? इति चेन्न, ज्ञानानां गुणत्वेन संयोगेन समवायेन वा तयोः परस्पर- 
समन्वयाभावातु, जडत्वेन तादुगौन्मुख्यशून्यत्वाच्च बाध्यवाधकभावो न 
संभवत्येवेति, किन्तु घटं त्यक्त्वा पटं पश्यतः प्रमातुरिच्छावशाद्‌ घटज्ञानस्य 
निमेषः, पटज्ञानस्योन्मेष इतिवद्‌ एकस्मिन्नेव धमिणि सान्निध्यवशान्नीलपृष्ठ- 
त्वादिविशेषं पश्यतो दूरत्वा दिनो दुभूतप्राक्तन रजतज्ञानस्य निमेषः, नेदं रजतं 
शुक्तरेवेत्यौत्तरकालिकज्ञानस्योन्मेष इत्यङ्गीकरणीयत्वेन तुल्यत्वात्‌ । 
अथार्थंक्रिप्रायोग्यत्वमेव भ्रमत्वमिति चेन्न, गगनकुसुमादिनित्याभावपदा्थं- 
स्थापि ्रान्तत्वभ्रसङ्गात्‌, अर्थक्रियायोग्यत्वातु, तस्यापि ्रान्तत्वे शुक्ति- 
रजताद्विदिदमिति नेत्रगोचरता स्यात्‌ । गगनकुसुमादेरपि--“समर्थः 
पदविधिः" इति शन्दानुश्ासनवशादेकार्थी भावलक्षणसामर््यंक्ृतसमासयोगाद्‌ 
वस्तुत्वमङ्गीकरणीयमेंव | योग्यायोग्यतयोः प्रभुसृष्टेविचित्रत्वात्‌, स्वातन्त्र्य- 
परिकल्पितशुक्तितरतमभावनिबन्धनत्वात्‌, “सत्यं चानृतं च सत्यमभवत्‌” 
इति श्रुतेः, “सदसच्चाहमर्जुन” इति स्मृतेश्च सवंस्यापि सच्चिन्मुद्घनत्वात्‌ | 


अथ युष्मदस्मत्त्रत्ययगोचरयोविषयविषयिणोरित्यत्र तत्कृतजडचेतन- 
विभागोऽपि न संभवति । तथा हि-अस्मत््रत्ययव्यतिरेकेण।नुभूयमानसुखा दि- 
वत्‌ तद्गोचरस्य कस्यचिददृश्यत्वात्‌, अस्मत्प्रत्ययस्य मिथ्यात्वात्‌ । प्रत्ययस्य 
सविषयताऽन्यथानुपपत््याञुमीयते चेदनुमातुरप्यदुस्यत्वात्‌ | तस्मात्‌ तदभि- 
मतचतच्यस्थ वभ्ध्यापुन्रप्रायत्वेन अस्मत्प्रत्ययविषदत्वादपरोक्षत्वाच्च 
्रत्यगात्मप्रसिद्धेरित्युक्तेरतितुच्छत्वातु । अथ यृष्मप्रत्ययगोचरस्य जडत्व- 
मपि न संभवति, चेत्रमैत्रयोविवादे जाते परस्परतत्प्रयु क्तत्वंकारेण तयोरहं- 
प्रकारकबोधस्येवोपलब्येश्‍चेतनविषयकत्वात्‌, जडस्येदप्रत्ययगोदरत्वात्‌, 
“इदं सवंमसृजत्‌”, “इदं शरीरं कौन्तेय क्षेत्रमित्यभिधीयते” इत्या दिप्रमाण- 
बलाच्च कि जडस्य त्वंप्रत्ययगोचरत्वे “तत्त्वमसि” इत्युपदेशो जडं प्रत्येव 
स्यात्‌ | तस्मातु त्वमहुप्रत्यययोञचेतन्थेक्रविषयकत्वाद्‌ इदमहमिति वक्तव्ये 
रुभ्द्प्रहृणमत्यन्तभेदोपलक्षणार्थंमिति वदच्नपि प्रत्युक्तः, तयोश्चैतन्यैकविषय- 

कत्वेनात्यन्ताभेदात्‌, “न त्वेवाहं जातु नासं न त्वं नेमे जनाधिपा:। न चेव 
न भविष्यामः सर्वे वयमतः परम्‌ |” इति भगवता वयमित्युत्तममध्यम- 
प्रथमाख्यपुरुषत्रयस्याप्यस्मतप्रत्ययान्तगंतत्वेन क्रोडीकृतत्वाच्च । भत एव 
त्वमहंप्रत्ययगोच रयोविषथविषयिभावोऽपि न संभवति, वेजात्याभावात्‌, 
चैतन्यस्य चैतन्यान्तरागोचरत्वात्‌, चैतन्यगोचरघटादिवज्जडत्वप्रसञ्चात्‌ | 


न च व्यवसायं प्रत्यनुव्यवसायस्थ प्रामाण्याङ्गीका नियम ala 
वाच्यम्‌, व्यवसायस्य व्यवसातरि विश्रान्तत्वेन ज्ञानस्य घटादिवत्‌ कदा- 
पीदमित्यप्रतीयमानत्वेन सदा प्रमेयपदवी मुत्तीणंत्वात्‌, व्यवसायानुव्यवसाययो- 
घटस्येव विषयत्वात्‌, अनुव्यवसायस्य व्यवस्ायप्रतिभातघटहृदयङ्गमी भावः 
रूपत्वात्‌, मया घटोऽयं ज्ञात इति । अन्यथा घटे घटान्तरस्यापि प्रामाण्य- 
मङ्गीकरणोयं स्यात्‌ | यदि घटत्वावच्छिन्नघटस्येदमिति सदा प्रमेयपदनिष्ठ- 
त्वेन कदापि तदुत्तीणंताभावाद्‌ घटे घटान्तर न प्रमाणमिति चेदत्रापि 
तौल्यात्‌, ज्ञानस्य ज्ञातुप्रविश्वान्तत्वेन कदापीदमिति प्रमेयपदप्रविष्टत्वाभावा- 
दिति । तस्मात्‌ सजातीयपदार्थयोविषयविषथिभावो न संभवत्येव | अन्यथा 
प्रमाणमिति, प्रमेयमिति व्यवस्थैव न स्यात्‌, प्रमाणरूपप्रमितेरपि प्रमेयः 
ताङ्गीकारात्‌ | प्रमितिः प्रमाणमित्यप्यङ्गीक्ृतत्वात्‌ | 


एवमात्मनोऽपि प्रमेयत्वं न संभवति, प्रमातृत्वात्‌ । अन्यथा तस्यापि 
प्रमेयत्वे प्रमात्रन्तरसापेक्षत्वेनानवस्थाप्रसञ्भः स्यात्‌, प्रभेयप्रमात्रोर्भेदघटित- 
त्वात्‌ । अत एव त्वमहं प्रत्ययगोच र॒योविरोधो४पि न संभवति, चैतन्येकरूप- 
त्वात्‌, तेजस्तिमिरयोरिव विरोधाभावात्‌ । यदि त्वंप्रत्ययस्य लक्षणयेदंरूप- 
त्वमेव विवक्षितम्‌, तदापीदंप्रत्ययगोचरस्य जडस्य मयाऽवलोक्यते ममाव- 
भासत इत्यात्मप्रकाशारूढतया भासमानत्वान्न तयोविरोधः। एवं तेजस्तिमि- 
रयोरपि न विरोधः, तयोरप्यात्मध्रकाशमवरम्ब्य भासमानत्वात्‌ । 
अन्यथा तयोविरोध इति स्फूर्तिरेव न स्यात्‌, “तस्य भासा सर्वमिदं विभाति 
तमेव भान्तमनुभाति सवंम्‌'' इति श्रतेश्च | नापि तयोरितरेतरभावानुपपत्तिः, 
स्मृत्यन्यथानुपपत्त्या प्रमेयस्य प्रमाद्वारा प्रमातृविश्रान्तेरङ्गीकरणीयत्वात्‌ | 
संस्कारादेव स्मृतिः संभवतीति चेत्‌, तस्यापि सविषयत्वेनेवात्मविश्रान्त- 
त्वात्‌ । न चानुभूतघटस्य नष्टत्वेन सहात्मविश्रान्तेरसँभवात्‌ तद्विषयता- 
साहित्यमात्रेणानुभूतपदार्थविषयिणी स्मृतिः संस्कारात्‌ संभवतीति वाच्यम्‌, 
विषयताया विषयधमंत्वेन तेन विना तत्साहित्यासंभवात्‌ | यदि तयोरैक्यो- 

पपत्तिनं स्यात्तदा घटोऽयमिति न स्फुरेत्‌, तेजोबाह्यान्धकारवत्‌ प्रकाशबाह्य- 
त्वात । न च तेजोबाह्यघटवत्‌ प्रकाशविषयत्वं संभवतीति वाच्यम्‌, ''आत्मन 
आकाशः संभूतः'' इत्यादिश्रुतेरुत्तरोत्तरभूतस्य पुर्वंपुवंभूतकायंत्वेन 
मुद्घटन्यायेन परम्परायास्तयोस्तादात्म्यात्‌ । 


अपि च, अन्तःकरणावच्छिन्नत्वे चेतन्यस्यान्तःकरणप्रदेशमात्रनिष्ठत्वाद्‌ 
विषयावच्छिन्नचेतन्यस्य विषयप्रदेशमात्रनिष्ठत्वादुभयोः संबन्धाभावात्‌ | न च 
gitar संभवतीति वाच्यम्‌, चैतन्यस्य त्रेविद्याङ्गाकारेण वृत्तिविषया- 
वच्छिन्नचेतन्ययोरेकलोलीभावेऽप्यन्तःकरणावच्छिन्नशारीरकस्य विषया- 
वच्छिन्नचेतन्येनेकलोलीभावाभावात्‌, तस्य परिणामित्वेनान्तःकरणेन सह 
बहिनिर्गमनासंभवात्‌ प्रदेशभेदेन चेतन्यभेदाद्‌ भेददशनेऽपि ज्ञानस्यात्म- 
गुणत्वेन परकीयगुणद्रव्यैः संयोगेन समवायेन वा संस्पर्शाभावादेव नीलादे- 
विषयत्वासंभवाज्ज्ञानस्य विषयित्वासंभवात्‌ | 


एवं चोक्तरीत्या नित्यानित्यवस्तुविवेकशून्यत्वेन स्वशास्त्रस्य वैय्यथ्यं- 
प्रसद्धात्‌ तादृशाधिकार्यभावात्‌ तस्मात्‌ तन्मते जडचेतनविभागशून्यन्वात्‌, 
अत एव जीवेश्वरविभागासंभवातु, अत एव बन्धमोक्षब्यवस्थाया गगन- 
कुसुमायमानत्वातु तदभिमतान्तःकरणविशिष्टस्य शारीरकस्याधिकारिणो 
नित्यानित्यवस्तुविवेकशून्यत्वाद्‌ ब्रह्मणो निविशेषत्वेनास्मिन्‌ प्रकाशे नन्दा- - 
मौत्युत्तमान्तर्गंताकमंकाक्रमस्वसत्तामुक्तास्फुरणशून्यत्वेन स्फटिकादिप्रकाश- 
वज्जडत्वात्‌ तत्त्वज्ञानेन प्रपञ्चस्य बाधाङ्गीकारेण छान्दोग्योपदिष्टेकविज्ञानो- 
दितसर्वविज्ञानप्रतिज्ञाभङ्गञ्रसङ्गात्‌, “अथातो ब्रह्मजिज्ञासा” इत्यत्र निवि- 
शेषब्रह्मण एव जिज्ञास्यत्वेनोदिष्टत्वात्‌ समनन्तरसूत्रोक्ततदसाधारणजग- 
ज्जन्मांदिलक्षणमप्यसङ्गतं स्यात्‌, तस्य कतृंत्वादिशून्यत्वादनुद्दिष्टपदाथेलक्षण- 
कथनस्य MAD MSA, अत एव शाश्षयोनित्वादित्यायुत्तरशास्र- 
प्रवृत्तेः कुष्ठितत्वात्‌ प्रामाणिकैविद्वद्धिस्तदुक्तमनादरणीयमिति संक्षेप: | 


नन्वेवं चेत्‌ कथमद्वैतवादनिर्वाहः, विश्वोपादानकारणीभूत मिथ्याप्रत्यय- 
रूपाविद्याया अनङ्गीकारात्‌, ब्रह्मणो निविकारत्वेन परिणमनासंभवातू, 
विकारित्वादिदोषप्रसङ्गत्‌, प्रकाशबाह्योपादानकारणान्तरस्याङ्गीकारो न 
संभवत्येव, अद्वेतसिद्धान्तविरोधादिति चेत्‌, इत्थमालोचनीयम्‌--“सन्‌ हृदय- 
प्रकाशो भवनस्य क्रियाया भवति कर्ता । सैव क्रिया विमशं: स्वस्था क्षुभिता 

च विश्वविस्तारा” ॥ इति सारस्वतसूत्रस्थित्या हृदयप्रकाश: “हृदयं तद्वि- 
जानीयाद्विश्वस्यायतनं महत्‌” इति श्रुतेश्वराचरप्रपश्चभित्तिभूतात्मप्रकाश: 
सन्‌ अस्तीत्यङ्गीकरणीयः। अन्यथा जगदान्ध्यमापतेतेति स्वसत्ताहानि- 
प्रसङ्गात्‌, “असन्नेव स भवति असद्‌ Tella वेद चेतु | अस्ति ब्रह्मेति चेद्वेद 
सन्तमेनं ततो विदुः ॥” इति श्रुतेस्तदुपजीव्यत्वात्‌ | “अस्येवानन्दस्यान्यानि 
भूतानि मात्रामुपजीवन्ति” इति श्रुतेः स हृदयप्रकाश एवास्तीति भवनक्रिया- 
श्रयत्वात्‌ कर्ता भवति | सैव क्रिया स्वस्था चेच्चिदानन्दमात्रविश्रान्ता चेत्‌, 
अस्मिन्‌ प्रकाशे नन्दामीति विमशं:, अन्यथा स्फटिकादिप्रकाशवञ्जडत्व- 
प्रसङ्गात्‌ | क्षुभिता चेत्‌ सृष्ट्युन्मुखा चेत्‌ “दृश्यते तु” इति ब्रह्मसूत्रस्थित्या 
गोमयादेवृश्चिकायुत्पत्तिरिव शिवादिभूम्यन्तषतरिशत्त्त्वात्मकविचित्रविश्व- 
स्फुरणमयी भवतीति | तथाहि--“परास्य शक्तिविविधेव श्रूयते स्वाभाविकी 
ज्ञानबलक्रिया च" इति श्रृतिस्थाऽनुकतार्थं्रकाशकचकारचमत्काराद्‌ महेश्वरः 
स्वभावभूतपराशक्तेश्चिदानन्देच्छाज्ञानक्रियादिनानारूपतावगमात्‌ । 


न च--“कामः संकल्पो विचिकित्सा श्रद्धाऽश्रद्धा धृतिरधृतिहीर्धीर्मी- 
रित्येतत्सर्वं मन एव” इति श्रुतेरिच्छादीनां मनोधमंत्वादत एव शारीर- 
कनिष्ठत्वेनानुभूयमानत्वात्‌ कथमात्मस्वभावतेति वाच्यम्‌, नेयायिकादिभि- 
रशरीरस्यापि ईश्वरस्य गुणत्वेनेच्छादीनामद्धीकृतत्वाद घटादिभिश्चाविशेष- 
प्रसङ्गात्‌ | किञ्च, जिज्ञासा बन्धमोक्षाणां सामानाधिकरण्यनियमान्मनसस्तद्वि- 
शिष्टस्य वा मुक्तिप्रसङ्गात्‌, द्वयोरपि मिथ्यात्वात्‌ | जिज्ञासा बन्धविशिष्टस्य 
तद्विशेष्यांशे मोक्ष इत्यपि वक्तुं न शक्यते, वेयधिकरण्यप्रसङ्गाद्‌ विशिष्ट- 
विशेष्ययोरैक्ये मिथ्यात्वेन मोक्षाक्षमत्वात्‌ । तस्मात्‌ कृत्रिमप्रमातुरिच्छादे- 
म॑नोभिव्यक्तताप्रतिपादने श्रुतेस्तात्पय॑मित्यज्जीकरणीयत्वेन विरोधाभावात्‌, 
“तस्मिन्‌ कामाः समाहिताः” इति श्रुत्यन्तरे सम्यकपदस्वारस्थनात्मः 
स्वभावतावगमाच्च | 


एवं स्थिते तत्र चिदानन्दयोतं कदाचिद्‌ विक्षोभः, अक्रमस्वभावत्वात्‌, 
इच्छादिशक्तीनां सक्रमाक्रमख्पत्वेन वि्ोभभाक्त्वात्‌। न च सक्रमाक्रमयो- 
विरोध इति वाच्यस्‌, वदतो व्याघातात्‌, भेदाभैदयोविरोध इति ज्ञात्वैव 
वक्तव्यत्वेन तज्ज्ञाने भेदाभेदरूपविषययोर्भासमानत्वात्तस्य सविषयत्वादन्यथा 
विरोधस्फूतिरेव न स्यात्‌ | तस्मात्‌ प्रकारस्य प्रतियोग्यभावात्‌ किश्चन्योच्या- 
भावनिबन्धनमेदस्यैवाभेदेन विरोधः । न वयं तादुशभेदं ब्रूमः, तस्यासभः 

वात्‌, तत्रान्यत्वस्य पदार्थस्वभावतानुपपत्ते:, पदार्थस्य पदार्थान्यत्वप्रसङ्गात्‌। 
न च पदार्थस्य पदार्थान्तरान्यत्वं स्वभाव इति नोक्तदोष इति वाच्यम्‌, तस्य 
विशेषघटितत्वेनाप्ररनविषयत्वात्‌, भेदसामान्यलक्षणप्रविष्टान्यत्वस्येव प्रश्न- 
विषयत्वात्‌ | किञ्च, घटान्यत्वं पटस्वभावः पटान्यत्वं घटस्वभाव इत्यसाधा- 
रणप्रतीतिर्घटपटयोरभेदे सिद्धे सत्येवोपपद्यत इति तस्याद्याप्यभिलष्यमाण- 
स्वभावत्वात्‌ । न च तन्तुमयत्वमृण्मयत्वादिना तयोर्भेदस्य सिद्धत्वादिति 
वाच्यस्‌, घट एव मृण्मयत्वं पट एव तन्तुमयत्वमिति निश्चयस्यापि घटपट- 
भेदसिद्धयनन्तरभावित्वात्‌ | किञ्च, तन्तुमयत्वमुण्मयत्वयो रपि भेदस्तावत्तद- 
वथवभेदात्तदवथवभेदस्तदवयवभेदादिति परमाणुपर्येन्तपर्यालोचनायां निरं- 
शत्वादतीन्द्रियत्वाच्च तत्र भेदाग्रहान्मूलक्षयकार्यनवस्थाप्रसङ्गातु | 


न चान्यत्वं भेदनिवन्धनः कश्चिदुपाधिः, भेदस्य मनोरथायमानत्वेन 
आत्माश्चयादिदोषप्रसङ्गात्‌, किन्तु स्वणंकुण्डलन्यायेन विभागो भेद इति 
बूमः | तत्र कुण्डलं स्वर्ण भवतीति परिहर्तुमशक्यत्वातु, स्वर्णाथिनः कुण्डले 
प्रवृत्तिदशनात्‌ | एवं स्वणंमपि कदापि कुण्डलं न भवतीति परिहर्तृमयुक्तम्‌, 
कुण्डल्योग्यत्वात्‌, कुण्डलाकारेण स्वर्णस्येव भासमानत्वात्‌ | स्वर्णकुण्डलं 
नास्तीत्यपि वक्तुं न शक्यते, स्वर्णात्‌ कुण्डलं जायत इत्यादिव्यवहारे 
वतंमानकालारूढजनिक्रियाया निराश्रयत्वप्रसङ्गाजन्मकाले कुण्डलादिवस्तु- 
स्थित्यभावात्‌ । अस्ति चेदुत्पत््यसंभवात्‌ स्थितत्वात्‌, यद्युत्पन्नवस्तु- 
स्थित्यभावेऽप्युत्पद्यमानवस्तुस्थित्यङ्गीकारे व्यक्ततया स्थित्यसंभवादुक्त- 
दोषात्‌, अव्यक्तया स्वका रणाभेदेन कुण्डलादिवस्तुस्थितेरङ्गीकरणीयत्वात्‌ | 


एवं स्थिते विभागनिबन्धनभेदस्याभेदेन विरोधाभावात्‌, तस्मादेव 
विभज्यमानत्वेन तदुपजीव्यत्वातु, चित्रिककौशल्यवशादालेख्थविशेषे गजवृष- 
भयोः प्रतिभास इवाहिकुण्डलमिंव ब्रह्मणः स्वतन्त्रत्वेन शक्तिशक्तिमद्ूपतया 
भासमानत्वादत एव तस्य चेतनत्वात्‌, चेतन इत्यत्र प्रत्ययस्य भावार्थकत्वेन 
अनभिव्यक्तक्रियारूपधात्वर्थाभिव्यञ्जकत्वात्‌, क्रियायाः साश्रयत्वनियमेन 
तदाश्रयस्य कर्तुरपि तेनेवाक्षिपतत्वात्‌, तदन्तगंतक्रियाया: कृतिरुपत्वात्‌, कृते: 
सविषयत्वात्‌, चित्स्वभावत्वेन कृतेः स्वप्रकाशत्वादेवंविधस्वतन्त्रप्रकाशता- 
शक्तः अकाराकरूपत्वात्‌ | अत एव विभागस्य संयोगपुर्वकत्वाद्‌ ब्रह्मणि प्रपञ्च- 
संबन्धाभावात्निष्प्रपञ्चत्वाद्‌ वैभासिकभेदो न संभवतीति शङ्काकलङ्कस्यानव- 
काशात, “नेह नाना” इति श्रृतेः प्रापश्चिकभेदनिरासपरत्वाद्‌ विमशंशक्ते: 

सकल्सामरस्यात्मकत्वाड्भेदेन स्थित्यसंभवात्तस्याः समवायसंयोगान्यतर- 
संबन्धसपेक्षत्वाद्‌ गुणगुणित्वाद्यनङ्गीकारेण समवायस्यासंभवात्‌, संयोगस्य 
क्रियापूर्वकत्वादन्यतरोभयकमंजश्च संयोगस्ताव्ड्रिझ्रदेशस्थितयोरेवोपपद्यत 
इति ब्रह्मबाह्मदेशाभावेन तदसंभवादक्रियापूर्वकसंयोगस्याप्रसिद्धत्वात्‌, 


एतस्माज्ञायते प्राणो मनः सर्वेन्द्रियाणि च । ° 
खं वायुर्ज्योतिरापश्च पृथ्वी विश्वस्य धारिणी ॥ 


इति श्रुतेव्योमादीनां न कार्यको टिप्रविष्टत्वेन परमाण्वाकाशसंयोगदुष्टा्त- 
स्यापि टूरापास्तत्वादनुभयवादिसिद्धत्वात्‌, सदा परभारवाहृकत्वेन स्वातनत्य- 
भङ्गप्रसङ्गात्‌, संबन्धस्येकत्वेन द्विनिष्ठतासंभवान्निरंशत्वात्‌, सांशत्वे द्रव्य- 
त्वापत्त्या संबन्धित्वेन तस्यापि संबन्धान्तरान्वेषणमुखेनानवस्थाप्रसङ्गाचच 
निष्क्रलमित्यादिश्चुतेः स्वव्यतिरिक्तप्राकृतहेयकलादिराहित्ये तात्पर्यम्‌, अन्यथा 
त्वचेतनत्वप्रसङ्गात्‌, स्फटिकादिप्रकाशविवमशंत्वादिति सूचितत्वात्‌ ki 
तस्माद्‌ ब्रह्मणश्चेतनत्वात्‌ “स वै नैव किमेतस्मादेकाकी न रमते स - 
मैच्छत्‌ स एतावानास तत्सूष्ठा तदेवानुप्राविशत्तदनुप्रविश्य सञ्च अजा 
इति श्रतेः, “लोकवत्तु लीलाकेवल्यस्‌' इति ्रह्मसूत्रस्थितेश्च स्वक्रीडाथ विश्वः 
भवननिर्माणे स्वातिरिक्तकारणान्तरसापेक्षत्वे कुलालादिवत्‌ स्वात्मौन्मुख्य- 


A 


विगलनेनान्यत्रौन्मुख्याददृष्टादिपरतन्त्रत्वेन TATANG स्वातिरिक्त- 
कारणान्तरनेरपेक्ष्येण ईप्सितार्थप्रदचिन्तामण्यादिवद्योगी ऊर्णनाभवच्च मयू 
राण्डरसगतपादपक्षादिवणंवैचित्र्यन्यायेन तादात्म्येन चिद्दयाप्तिरूपत्वेन 
स्वतन्त्रतालक्षणस्पन्दनरूपत्वेन चिदुज्ज्वलरूपत्वेन चिदाप्यायनख्पत्वेन faz- 
पत्वेन च स्वात्मामलमुकुरमण्डलतादात्म्यापञ्चविमशंशक्तिक्रोडीकृतव्योमादि 
पञ्चप्रमेयविश्वादिचतुरात्मलक्षणजडाजडात्मक विश्वं मा 
टड्भूबशात्‌ शिवादिधरण्यन्तषर्द्त्रशत्तत्वात्मना विचित्रीकृत्य { - 
संहारबन्धमोक्षलक्षणपन्जकृत्यमहानाट्यरसिकः सन्‌ क्रीडत इति राधान्तः 
इच्छाशक्तेः सविषयत्वाद्‌ विश्वस्यान्तःस्थिति विना तदुन्मेषानुपपत्तेः । 


ननु विश्वस्य ब्रह्माभेदेन सत्ताङ्खीकारेण नित्यत्वात्‌ तदन्तर्ग॑तबन्धस्यापि 
तथात्वेन तस्य तत्त्वज्ञानादपि निवृत््यसंभवेन मुक्तिन स्यात, पु 
प्रसङ्गः, प्रपञ्चस्य षड्भावविकारभावत्वेन बरह्मणस्तदभेदेन गित 4 
श्चेति चेत्‌, उच्यते--घटो नव्यतीत्यत्र नाशक्रिया न घटनिछा शवितुमहंति, 


स्वत एव नाशासंभवात्‌ कालकरणाधीनत्वात्‌ करणानां कर्मेन्द्रियसापक्ष- 

त्वात्‌, तेषां ज्ञानेन्द्रियसापेक्षत्वात्‌, तेषामन्तरिन्द्रियसापेक्षत्वात्‌, तस्य कृत्रिम- 
प्रमातृसापेक्षत्वात्‌, तस्य देशकालादिपरतन्त्रत्वेन स्वातन्त्र्येण विना न संभव- 
तीति तस्यास्तन्निरूपितत्वेन तन्निष्ठताया अकामेनाप्यङ्गीकरणीयत्वेन कतुं- 
महेश्वरस्वभावत्वात्‌, दशितदिशा कार्यस्य कुण्डलादेः स्वर्णादिकारणात्मना 
स्थितेरङ्गीकरणीत्वेन कार्यस्य कार्यंनाशस्य कारणात्मना स्थितिरूपत्वान्न 
विकारित्वादिदोषप्रसक्तिः, दुग्धादो परिणनक्रियायाः कालकरणकतुंसापेक्ष- 
त्वेन दृष्टतया कर्तृस्वभावत्वात्‌, गुणदोषयोरपि स्वात्मेकरूपत्वात्‌ | किञ्च, 
लोके परिणामिवस्तुषु न सर्वत्र सर्वात्मना स्वदोषपरित्यागः, स्वर्णादि- 
परिणामिद्रव्यस्य कुण्डलाकारेण परिणतौ स्वर्णादिरूपतापरित्यागस्यानुभूय- 
मानत्वात्‌, इतोऽपि स्वतन्त्रभूतवस्तुपरिणमनस्य कूर्माद्गभङ्गीन्यायेन विकार- 
छेशस्याप्यसंभवात्‌ | क्रिया हि कमंण्येव विश्राम्येन्न तु कर्तरीति न्यायात्‌, 
नापि मोक्षप्रसङ्भञ्च, 


अव्यक्तादीनि भूतानि व्यक्तमध्यानि भारत । 
अव्यक्तनिधनान्येव का तत्र परिवेदना ॥ 


इति भगवदुक्तेः, भोगापवगंलक्षणपुर्वापरकोठ्योविश्वस्य चिदानन्दैकरसत्वेन 
स्वस्वरूपतया प्रतिबन्धकत्वाभावात्‌, इच्छादिभूमिप्रविष्टघटादिवदर्थंक्रिया- 
शून्यत्वात्‌, मध्यकोटावेव प्रतिबन्धकम्‌, अर्थक्रियाविशिष्टलात्‌, 


मातृमेयमितिसाधनात्मिका त्वत्क्ृतोन्मिषति या विकल्पधीः | 
तत्स्वरूपमकर्ङ्कितं तया तस्य देवि विदुषो न मुक्तता॥ 


इति चिद्गगनचन्द्रिकायां कालिदासोक्तेश्च ईश्वरेच्छाया एव नियामक- 
तवान्मुक्तस्थ न पुनर्बन्धप्रसक्तिरिति न काचिदनुपपत्तिरिति शक्तिपातपविः 
त्रितहृदयैविद्वद्धिविमशंनीयम्‌ | 


एवं स्थिते ब्रह्ममीमांसायां भगवता बादरायणेन प्रथमसूत्रे--“सदेव 
सोम्येदमग्र आसीत्‌”, “एकमेवाद्वितीयं ब्रह्म”, “तदेक्षत बहु स्यां प्रजायेय” 
इति श्रुतेः, “ईक्ष दशना ड्कुनयोः” इति धातुगत्या ईक्षणलक्षणदर्शानस्वभावत्वेन 
जडविलक्षणतया बृहत्वात्‌, बहु स्यामिति बहुभवनक्रियामशनरूपत्वेन दर्शन- 
स्वभावजीवविलक्षणान्यतिरपेक्षणकतृंतालक्षणानन्दपरिबुहितत्वाच्च ज्ञान- 
क्रियास्वतन्त्र ब्रह्म जिज्ञास्यत्वेनोदिष्टमिति समनन्तरसुत्रो ्ततदसाधारणजग- 
जन्मादिलक्षणमप्युपपद्चते। | तथाहि-“अथातो ब्रह्मजिज्ञासा” इत्यत्र-“आत्मा 

वा अरे द्रष्टव्यः श्रोतव्यो मन्तव्यो निदिध्यासितव्यः” इति विषयवाक्यम्‌ | 
शाख्मनारम्भणीयमारम्भणोयं वेति dag | “अतोऽस्मिन्‌ लोके वेदे च 
प्रथितः पुरुषोत्तमः” इति भगवतैव गीतत्वाद्‌ अत्र लोकप्रसिद्धिर्नानुमानेन, 
पामरादीनां व्याप्त्यादिज्ञानशून्यत्वात्‌, किन्त्वहमित्याबालविदितत्वेन | 
वेदेऽपि-“'अहं ब्रह्मास्मि”, “सत्यं ज्ञानमनन्तं ब्रह्म, “अहमस्मि प्रथमजा 
हृतस्य”, “पूर्व देवेभ्यो अमृतस्य नाभिः” इत्यादिश्रुतेमंहेश्वरस्य प्रसिद्धः 
त्वादसंदिग्धतया विचारविषयाभावात्‌, जीवाश्रिताविद्याया अपि ब्रह्मकल्पः 
त्वेन निवृत्त्यसंभवात्‌, ब्रह्मबाह्मपदार्थान्तराभावात्‌, जन्यानन्दावाप्तेरनित्य- 
त्वेन हेयत्वात्‌, नित्यानन्दस्यानवाप्व्यत्वातु, नित्यप्राप्तत्वात्‌। तस्मात्‌ 
प्रयोजनाभावाच्च शाख्रमनारम्भणीयमिति पूर्व: पक्ष: । 


सत्यं ब्रह्म तावदुभयत्राप्यहमिति प्रसिद्धमेव, तथापीह लोकेऽबेदिकेषु 
विवेकिनो विज्ञानवादिनो हि क्षणिकज्ञानसन्तानापेक्षया नित्यः कश्चिद्‌ बुद्धि 
मान्‌ तढद्विप्रेरकः कश्चिदीश्वरश्च नास्त्येवेति वदन्ति, तयोबुंद्धिभिन्नत्वे सति 
बद्धिबाह्यतया तत्सत्वे मानाभावात्‌ । यदि मानमस्ति, तस्य बुद्धयन्तगत- 
त्वेन घटादिभाववद्‌ बुद्धितुल्यताया अनिवाय॑त्वादिति। एवं वैदिकेष्वपि कापि- 
लास्तु “अजाम्‌” इत्यादिश्रुतेः प्रधानस्य विश्वकारणत्वश्रवणात्‌ पुरुषश्रधाना- 
तिरेकेण कश्चिदीश्वरो तास्तीति वदन्ति | जैमिनीयास्तु सुखलक्ष गस्त प्रति 
ज्योतिष्टोमादिकमैव विधीयते, तज्जन्ययजमातनिष्ठापूर्ववशादेव तत्साथनी- 
भतपदार्थात्मत्तिसंभवाद्‌ वेदान्ताः कतृंदेवताद्रव्यपरा gd Oey 
सार्थक्यात्‌ कमंशेषा एव, न ब्रह्मपरा इति वदन्ति । तस्मादेव विविधवादि i 
वेदे$पि विप्रतिपन्नत्वाद्‌ एवंविधवैदिकाबैदिकपविश्याधण्डमतनि न 
द्वारा वक्ष्यमाणशक्तिविकासलक्षणमोक्षावाप्तये शाम्जमारम्भणीय 
सिद्धान्त: | 


एवं चास्य सूत्रस्यायमर्थ:--अथ a St SUAS 
महिम्ना संप्राप्शमदमादिसाधनसंपन्नस्याधिकारिणो ee T- 
त्कटेच्छाशक्त्याविर्भावानन्तरम्‌, अतः अथातो pune मत 
देवतोपासनालक्षणयागयोगादिकमंणाम्‌ एप कम o $ 
इत्यादिश्रृतेरनित्यत्वेन हेयत्वात्‌ कमणो ad द्यमशून्यत्व i 
देवतायाश्च शब्दमयत्वेन जडत्वात्‌, तत एव फलसाधनयाग Ka 
त्वातु, अनेनैव न्यायेन प्रधानकारणतावादिकापिलमतस्यापि प्रत्याख्यात 

त्वात्‌, वेदान्तानां भिन्नप्रक्रणपठितत्वेन तात्पर्यनिश्चयहेतुकलिङ्गषट्केन 
ब्रह्मपरत्वात्‌, एतदङ्गीकृतात्मतत्त्वस्य नानात्वेन परस्परव्यावृत्तरूपत्वात्‌, 
अत एव स्वविषयस्वरूपमात्रनि्ठत्वात्‌, परविषयपरस्वरूपेष्त्रन्धबधिरप्राय- 
त्वातु, चेत्रो मैत्राद्धिन्नः, चैत्र: सुखी, मैत्रो दुःखीति परस्परभेदानुसंधानस्‌, 
भेदितानां चेत्रादिप्रकाशानां चेत्रमहं जानामीत्येकसंविल्लग्नत्वेनान्त रानु- 
सन्धानस्याप्यसंभवात्‌, चेत्रोऽहमिति प्रकारस्य स्वात्मविषयमात्रप्रकाशक- 
त्वात्‌, एवमवेदिका ङ्गीकृतक्षणिकविज्ञानास्मनोऽपि नीलादिरूपेण नानात्वात्‌, 
तज्जन्यसंस्काराणामपि तथात्वात्‌, भिन्नकालनिष्ठत्वेन परस्परसंगतिशून्य- 
त्वात्‌, अत एवोक्तरीत्या स्वविषयमात्रनिष्ठत्वात्‌, परविषयपरस्व ूपेष्वन्ध- 
बधिरप्रायत्वात्‌, नील पीताद्धिन्ने पीतं NGÊS नीलमहं जानामि योऽहं 
बाल्ये पितरावन्वभूवं स एवाहमिदानीं प्रनष्टावनुभवामीत्यहमित्येकसंविल्ल- 
गनत्वेन बाह्याभ्यन्तरानुसन्धानानुपपत्तेः, उभयक्षणग्राहकसंविदन्तराभावात्‌, 
ुप्त्यादौ हानादानलक्षणप्राणवायुपरिस्पन्दस्य विद्यमानत्वेन तस्य कतृंपूर- 
स्सरत्वात्‌, कृंज्ञानपुरःसरत्वात्‌, सुखमहमस्वाप्समित्युत्थितस्य सुखस्मृतेः 
संस्कारद्वारानुभवानुभवितृमूलत्वात्‌, अनुभवितुः स्वतन्त्रस्वप्रकाशत्वात्‌, न 
किञ्चिदवेदिषमिति शून्यप्रकाशस्यापि विद्यमानत्वात्‌, विशेषणविमुक्ता- 
हुमात्मनः स्वभ्रकाशतांशस्पाप्राकट्येन स्थितेरङ्जीकरणीयतया लोके चिदादि- 
क्रियाणां दकशितदिशा परप्रमातृविश्रान्तिमन्तरेणासंभवाच्च प्रोक्तन्यायेन 
स्वात्मतादात्म्यापन्नस्वविमशंक्रो डीकृतानेकभावाभावमण्डलो ज्ञानस्मृत्यपोह- 
नादिबहुविधशक्तीनामेकसंघट्रः अनुभवितुस्मतृविकल्पयितृप्रत्यभिज्ञातुरूपः 
शुद्धानुभवामुसन्धानात्मूर्णाद्‌स्फुरणस्वरूपश्वतन्तरस्वप्रकाशमहेश्व रोऽ ङ्गीकर- 
णीय इति हैतोस्तादुङ्महेश्वरेच्छाशक्तिनियमितत्वेन पुरुषतत्त्वनिष्ठाविद्यातत्व- 
स्य स्वकारणीभूतसर्वज्ञताशक्तिसामरस्यस्थितिरूपनिवृत्तिद्वारा स्वात्मशिवता- 
लक्षणं फलमुद्दिश्य ब्रह्म स्वतन्त्रस्वप्रकाशतालक्षणाखण्डाम्शंपरिबृं हितम्‌, 
तस्य जिज्ञासा | अनेन पदेन विचारो लक्ष्यते | कर्तव्य इति दिष्यते | स्वात्मा- 
भेदेन परामर्श: कतंव्य इत्यर्थः, पराभिमतमेदस्य निराकृतत्वात्‌ | 


अस्मिन्‌ सुत्रेञ्तःशब्देन वक्ष्यमाणसमन्वयाविरोधफलाध्यायार्थः सर्वोऽपि 
संक्षिप्तः | अथशब्देन साधनाध्यायार्थः संगृहीतः । ब्रह्मशब्देन जडजीव- 
विलक्षणस्वप्रकारास्वतन्त्रताशक्तिस्वभावत्वं तात्पर्यविषयीक्ृतमिति सूक्ष्म- 
दुशाश्नुसन्धेयम्‌ | एवमेंततुत्रार्थपरामशानमात्रेणात्युत्तमाधिकारी कृतकृत्यो 
भवतीति नूनम्‌ | 

एवमुद्दिष्टस्य ब्रह्मणः किलक्षणस्‌, तेन विना वस्तुस्वरूपावधारणासंभ- 
वादित्याशङ्क्याह--जन्माद्यस्य यतः | अस्य इदमित्यङ्गलिनिदश्यत्वेत प्रती- 
यमानस्य घटचेत्राद्युपलक्षितचराचरप्रपञ्चस्य जन्मादि, जन्म उत्पत्तिः, 
आदिशब्दात्‌ स्थितिसंह्ारबन्धमोक्षा लक्ष्यन्ते, ते यतो ग्रस्माद भवन्ति तद्‌ 
ब्रह्मेति शेषः। एवं च सृष्टिस्थितिसंहारतिरोधानानुग्रहाख्यपञ्चकृत्यकरण- 
महापाण्डित्यं ब्रह्मणोऽसाधारणं लक्षणमिति तात्पयंम्‌ । अत्र-“यतो वा 
इमानि भूतानि जायन्ते येन जातानि जीवन्ति यत्प्रयन्त्यभिसंविशन्ति तद्वि- 
जिज्ञासस्व तद्‌ ब्रह्म” इति, “सत्यं ज्ञानमनन्तं ब्रह्म” इति द्वयं विषय- 
वाक्यम्‌ | यत्प्रयन्ति ्रियमाणानीत्यर्थः, अभिसंविशन्ति तद्ब्रह्मणि प्रविइय 
तादात्म्यं भजन्त इत्यर्थः | इदं लक्षणं न युज्यते युज्यते वेति संदेहः | जन्मादे- 
विश्वनिष्ठत्वेन ब्रह्मसंबन्धाभावात्‌ सच्चिदानन्दानां लोके भित्नार्थकत्वेनानुः 
भूयमानत्वाद्‌ धातुभेदाच्च अलण्डब्रह्मस्वभावत्वासंभवादेतल्लक्षणद्वयमपि न 
युज्यत इति पूर्वे: पक्षः | 


अत्रोच्यते--घटादेः स्वत एवोत्पत्तिवि गाशासंभवात्‌ कालक रणसा पेक्ष- 
तया अनुभूयमानत्वात्‌, करणादीनां कर्मेन्द्रियादिद्वारा परिमितप्रमातृसापेक्ष- 
त्वात्‌, तस्य देशकालाद्यधोनत्वेन स्वतन्त्रेण विना न संभवतीति ब्रह्मतिरूपि- 
तत्वेनेव TIS, अत एव ब्रह्मसंबन्धसद्भावात्‌, लोके सच्चिदानन्दानां 
भित्नार्थकत्वेऽपि तेषां ब्रह्मण्पेकरूपत्वात्‌ । न चैकेनेव पदेन निर्वाहात्‌ किमिति 
त्रिधा निर्देशः कृतः, लक्षणवाक्ये पर्याय्रपदप्रयोगस्य वेय्यर्थ्यादिति वाच्यम्‌, 
खपुष्पाद्यसत्पदार्थवेलक्षण्यद्योतनाय MTN, जडस्यापि सद्ूपत्वेन तत्राति- 
व्या्िनिवारणाय FATS, जीवस्य सञ्चिद्रपत्वेन तत्रातिव्याप्तिनिवारणायाः 
नन्दपदं पठितमिति विमर्शनीयत्त्रत्‌, चिदसीत्यङ्गीकरणीयत्वेन सच्चिदोरेक- 
रूपत्वात्‌, चिदेव नन्दतीत्यानन्दस्यापि तदेकख्पत्वाल्लक्षणéयमप्युपप्चः 
मेवेति राद्धान्तः । 


अत्र जन्मादिलक्षणे सूष्टिकतृत्वं चतुर्मुखसाधारणस्‌। सृष्टिस्थितिकर्तृत्व 
विष्णुसाधारणं चतुर्मुखजनक्रत्वात्‌, सृष्टिस्थितिसंहारकतृत्व रत a 
तदुभयजनकत्वात्‌, “धाता च म SRT मे विष्णुश्च म इन्द्रश्न मे” इति ad: 
सृष्टिस्थितिसंहारतिरोधानकतृंत्वमीश्वरसाधारणस्‌, त्रिमूर्तीनां ae 
सुष्टिस्थितिसंहा रतिरोधानानुप्रहक्तृत्व॑ सदाशिवसाधारणम्‌, ब्रह्माधिपतिः 
da: इति श्रुतत्वेन चतुर्णामपि तसियम्यत्वात्‌ । अतः प 

कृत्यकरणमहापाण्डित्यं लक्षणमित्युक्तम्‌, “आत्मा वा आकाश:”” इत्या दिश्रुते- 
ब्रह्मणः सकाशादाकारास्य तदभिमानिपुरुषस्य चोत्पत्ते, आकाशाभिमानिन: 
सदाशिवस्यापि सृज्यकोटिनिविष्टत्वेन परशिवनियम्यत्वात्‌, पञ्चकृत्यकरण- 
महापाण्डित्यावभासात्‌ तथा विशेषितम्‌, जडस्य जीवस्य च विश्वकतृंता- 
संभवात्‌ सूत्रानुक्तमपि सच्चिदा।नन्दाख्यस्वरूपङक्षणं तात्पयंविषयीकृतम्‌ | 


अथवा जन्म आद्यस्य यत इति विच्छेद्‌: | एवं स्थिते “सत्यं ज्ञान- 
मनन्तं ब्रह्म”, “नारायणपर ब्रह्म”, “ऋतं सत्यं परं ब्रह्म पुरुषं कृष्ण- 
पिङ्गलम्‌ | ऊध्वेरेतं विरूपाक्षम्‌” इति श्रुतेबंहुनां ब्रह्मणां प्राप्तत्वात्‌, जिज्ञा- 
स्यत्वेनोद्दिष्टं ब्रह्म कि रूपमित्याकाङक्षायाम्‌, आद्यस्य ब्रह्मादिस्थावरान्त- 
प्रपञ्चोतपत्तेः पूर्व॑मुत्पन्नस्य नारायणस्य जन्म उत्पत्तिर्यंतो यस्माद्‌ भवति, 
तद्‌ ब्रह्मेति शेषः | 


अत्र “एको ह वै नारायण आसीत्‌” इत्येतद्विषयवाक्यम्‌ | लक्षणमिद- 
मनुपपन्नमुपपत्नं वेति संदेहः | महोपनिषदि सर्गाद्यसमये एतद्वाक्यानन्तरम्‌-- 
“न ब्रह्मा नेशान:” इति श्रुतत्वेन तयोनिषेधश्रवणातु | अथ तस्मादेव तयो- 
रुत्पत्तिश्रवणाद्‌ एतद्वयतिरेकेण तज्जनकस्य कस्यचिदश्रवणात्‌ “सदेव 
सोम्येदभग्र आसीत्‌'' इत्यादिब्रह्मप्रतिपादकवाक्यावत्‌ सृष्टेः प्राग्‌ नारायण- 
स्यैकस्यैव स्थितिश्रवणात्‌ । अतः सर्वत्र वेदान्तेषु सद्‌ ब्रह्मादिरूपेण 
सामान्यतः श्रूयमाणं विश्वकारणं वस्तु नारायण एवेत्यवगम्यते, “यदर्नीषो- 
मीयं पशुमालभेत” इत्यत्र गवादिसन्देहे “छागो वा मन्त्रवर्णात्‌” इति पूर्व 
तन्त्रश्रसिद्धछागपशुन्यायात्‌, अत्रैवाग्रे “पत्युरसामञ्जस्यात्‌” इत्यधिकरणे 
qada शिवस्य विश्वकारणत्वं न संभवतीति निराक्रिपमाणत्वात्‌ | नारा- 
यणस्य कारणं ब्रह्मेत्येतल्लक्षणं ह्मनुपपन्नम्‌, प्रत्युत रद्र दिप्रपञ्चोतपत्तेः ूर्व- 
मुतमन्नत्वेन ब्रह्मण एवाद्यत्वात्‌, “नारायणाद्‌ ब्रह्मा जायते”, “नारायणाद्‌ 
रुद्रो जायते” इति श्रुत्यन्तरपठितत्वाच्च | तस्मादाद्यस्य ब्रह्मणो जन्म यतो 
भवति तद्‌ ब्रहमत्येतल्लक्षणं नारायणस्यैवोपपद्यत इति प्रपते ब्रूमः । अथवं- 
शिखायामु--“कि तद्‌ ध्यानं को वा ध्याता कश्चिद्‌ ध्येयः” इत्युपक्रमप्राप्त- 
प्ररनानुरोधेन-- ध्यान विष्णुः, ध्याता रुद्रः, ध्यायीतेशानः प्रध्यायितव्यः” 
इति श्रुतत्वेन महोपनिषत्प्रसिद्धनारायणतत्रनिषेधको टिप्रविष्टरुद्रयो रत्र 
तरतम भावेन ध्यानध्यातृरूपत्वमुकत्वा।ऽनन्तरमीशानस्य ध्येयत्वेन विहि- 
तत्वान्नारायणापेक्षया कश्चिन्महेशानोऽस्तीत्यवगम्यते | 

नन्वीशानस्य निषेधश्रवणात्‌ कथं तस्य ध्येयत्वं संभवतीति शद्धा निरा- 
कतुः समनन्तरम्‌ — “सर्वमिदं ब्रह्मविष्णुरुद्रेन्द्रास्ते संप्रसूयन्ते सर्वाणि चेन्द्रि 
याणि सह भूतैन कारणं कारणं तु ध्येयः" इति श्रूयते । अत्र तत्पदस्वारस्या- 
न्महोपनिषत्पठितन्नह्मविषणुरुद्राणाम्‌ “इदि परमैश्वर्ये” इति धातोरिण्द्रपदोप- 
लक्षितान्यत्रप्रसिद्धतत्पुरुषेशानापरपर्यायेश्वरसदाशिवयोश्च जडीभूतभूतेन्द्रिया- 
दिभिः सह संप्रसूतिप्रवचनेन तत्तुल्यपारतन्त्रीत्युत्पत्यवगमाञ्च कारणः 
मित्यनेनैतत्कारणीभूतेशानो न संप्रसूयत इति सूचितम्‌ | कारणं तु ध्येय इत्यत्र 
तुशब्दस्वारस्यात्‌ कार्यकोटिप्रविष्ठेशानस्य निषेधश्रवणात्‌ कारणीभूत ईशानो 
ध्येय इति सूचितम्‌ | अत्र कारणं तु ध्येय इत्युक्तत्वेन तत्कारणमन्यदेव स्या- | 
दिति शङ्कां निराकर्तुस्‌ | कारणानामुक्तलक्षणसृष्ट्यादिकृत्येषु NT 
्रह्मदिपञचब्रह्मणां धाता रक्षक इत्यर्थ:। ध्याता स्वात्मारामः, आदि- 
संकल्पकर्तेति वा, सर्वैश्वर्यसंपन्नः सर्वेश्वरश्च | अत्र चकारस्वा स्स्यात्‌ सर्वेश्वर- 
शब्दवाच्य इत्यर्थः | शम्भुराकाशमध्ये शिव एको ध्येयः शिवंकर:, मोक्ष- 
प्रद इत्यर्थः | ध्यानफलं चोक्तम्‌, सवंमन्यतु परित्यज्य जननमरणपरिपीडितं 
देवतान्तरं परित्यज्येत्यर्थ:। समाप्ाश्थवंशिखा | इतो$तिरिक्तत्वेन वक्तव्यांशो 
नास्तीत्यभिप्रायेण स्वसमापि स्वयमेवाह | इति स्फुटतरं श्रूयमाणत्वान्महो- 
पनिषतप्रसिद्धब्रह्मादिविश्वकारिणीभूतनारायणस्यापि कारणीसूतः शिव एको 
ध्येय इत्यवगमात्‌, “एको ह वै नारायण आसीत्‌” इत्यत्र आसीत्पदस्य 
“रोहितो लोहितादासीत्‌ शक्तेरासीत्‌ पराशरः इतिवदुत्पत्तिसत्तापरता- 
वद्यंभावेन लक्षणमुपपन्नमेव | 


नन्वत्र नारायणस्योत्पत्तिर्ध्यातृरुद्रापेक्षया वरत्वं च न श्चूयते, किन्तु 
विष्णोरेव, नारायणस्यानन्तावतारस-द्घावाद्‌ तिष्णोस्तववतार प 
अथवा “आदित्यानामहं विष्णुः” इति गीतितत्वेन तदंशीभूतत्वात्‌ तत्मस्ती- 
पपत्तेरत्रत्येशानादिशब्दानां लक्षणया नारायणपरत्वमेव मुक्तमिति लि m 
बरहमरुद्रमध्यपठितविष्णुशब्दस्यावतारांशपरत्वासंभवात्‌, gi A 
यच्च तत्तादृगवगम्यते” इति पूर्व॑तन्त्रवात्तिकन्यायात्‌, अन्यथापि T ककारणं 
ब्रह्मेति संदिह्यमानानां ब्रह्मवादिनां स्वतो निर्णतुमशवयत्वाद देवीं ue 
तप्रसादेन जगत्कारणीभूत॑ ब्रह्म शिव एवेति निर्णीयते, ख्ेताश्व॒तरे-- यद 
तमस्तन्न दिवा न रात्रिनं सन्न चासच्छिव एव केवलः | अजात इत्येव कश्चि 


२ 

le: प्रपद्यते रुद्र यत्ते दक्षिणं मुखं तेन माँ पाहि नित्यम्‌ ॥”, “यदा ad- 
वदाकाशं वेष्टयिष्यन्ति मानवाः। तदा शिवमविज्ञाय दुःख शान्तिर्भविष्यति ॥” 
इति श्रुतत्वेन सृष्टेः पूर्वं विश्वोपादानकारणीभूतप्रकृत्यपरपर्यायाज्ञानलक्षण- 
तमोमात्रावशिष्टकाले दिवारात्रिलक्षणसदसद्विभागशून्यत्वं प्रतिपाद्य सदा- 
शिवस्यैव स्थितिश्रवणेन द्वितीयस्यावस्थानासंभवात्‌, तस्याजातत्वश्रवणात्‌, 
जननमरणपरिपीडितमुमुक्षुजनप्रार्थनीयत्वश्रवणात्‌, शिवज्ञानस्येव मोक्ष 
प्रदत्वश्रवणाच्च | तस्योत्पत्तिविनाशासंभवात्‌, “सहस्नाणि सहस्रशो ये रुद्रा 
अधिभूम्यास्‌” इत्यादिश्रुतेस्तदवताररूपानन्तरुद्रमृतिस-द्भावात्‌ तत्रत्यो- 
त्पत्तिविनाशावपि दिक्पालान्तर्गतेशानपरावेव स्याताम्‌ | 


तथा च qè: प्राग्‌ इयोरप्यवस्थानासंभवात्‌, “विष्णुरित्था परमस्य 
विद्वान्‌ जातो ब्रह्मन्नभिपाति तृतीयस्‌'” इति श्रुत्यन्तरे बृहदिति विशेषणसाम- 
र्थ्याद्‌ महाविष्णोरेवोत्पत्तिमत्त्वं परमात्मवेतृत्वमशुद्धमिश्रविलक्षणशुद्धप्रपञ्च- 
रूपपरशिवराजधानीपरिपालकत्वं च प्रतीयत इति तत्रत्यासीत्पदस्य दशित- 
दिशा उत्पत्तिसत्तापरतावश्वंभावेन शिंवशम्भ्वाद्यनेकशब्दलक्षणकल्पनाया 
अप्रामाणिकत्वातु, केवल्यश्रुतौ--“उमासहाथं परमेश्वरं प्रभुं त्रिलोचनं नील- 
कण्ठ प्रशान्तम्‌ | ध्यात्वा मुनिर्गच्छति भूतयोनि समस्तसाक्षिं तममः पर- 
स्तातु ॥ स ब्रह्मा स शिवः सेन्द्रः सोऽक्षरः परमः स्वराट्‌ । स एव विष्णुः 
स प्राणः स कालोऽग्निः स चन्द्रमाः ॥ यद्‌ भूतं यच्च भव्यम्‌” इत्युक्त्वा 
“ज्ञात्वा तं मृत्युमत्येति नान्यः पन्था विमुक्तये” इति श्रुतत्वेनेत रनिषेधपुरः- 
Ot मुमुक्षुपास्यस्य परमेश्वरस्योमासहायत्वत्रिलोचनत्वनोलकरण्ठत्तरश्रवणात्‌, 
'एषां शिवेकांशिकत्वेन कथञ्चिदपि नारायणप रत्वासंभव!च्च | 


एवं स्थिते “पत्युरसामञ्जस्यात्‌” इत्यधिकरणे तान्त्रक्रपाशुपताङ्गोकृत- 
'केवलविश्वनिमित्तकारणतया निराकृतत्वात्‌, अत एव “शब्दादेव प्रमितः” 
इत्यधिकरणे-“अङ्गुषठमात्रः पुरुषो मध्य आत्मनि तिष्ठति । ईशानो भत- 
भव्यस्य स एवाद्यः स उ श्वः ||” इति कठवल्लीमन्त्रस्य परिच्छिन्नपरिमाणत्व- 
लिङ्गेन जीवपरत्वमाशङ्क्य भूतभव्यस्येत्युपपदे सत्यप्येवकारेण भूतभव्य- 
पदार्थेशितृत्वलिङ्ग परित्यज्य शब्दादितीशानशन्दाद्‌ ब्रह्मपरताया अङ्गी- 
कृतत्वात्‌ | 


i किञ्च, अत्र “चराचरग्रहणात्‌” इत्यधिकरणे कठवल्लीद्वितीयवल्ल्यां 
यस्य ब्रह्म च क्षत्रं च उभे भवत ओदनः । मृत्युर्यस्योपसेचनं क इत्था वेद 

यत्र सः? इति श्रुतस्य मन्त्रस्य जीवाग्निपरत्वमाशङ्क्य द्वयोरपि तयोम॑ त्यु- 
ग्रस्तत्वाद्‌ मृत्युयंस्योपसेचनमिद्युक्तत्वेन चराचरप्रपञ्चसंहारकतुत्वावगमाद्‌ 
मन्त्रोऽयमीश्वरपर इति निर्णीतत्वेन जगत्संहारकत्वमीश्व रलक्षण मित्यङ्गी- 
कृतत्वात्‌, संहारकर्ता शिव इति प्रसिद्धत्वात्‌ | एवं च पत्युः पशुपतेः पाशु- 
पताङ्गीकृतकेवलविश्वनिमित्तकारणत्वं न संभवति, असामज्ञस्यात्‌, स्वव्यति- 
रिक्तमुदाद्ुपादानकारणान्तरसापेक्षकुलालादिवतु स्वात्मौन्मुख्यविगछनेनान्य- 
त्रौन्मुख्याद अदृष्टादिपरतन्त्रतापत््या अनोश्वरत्वप्रसङ्गादिति न कोऽपि 
विरोधः | 


“(विश्वाधिको रुद्रो महषिः” इति श्रुतेविश्वाधिकत्वश्रवणात्‌, एकेक मन्त्र- 
ब्रष्रऋष्पपेक्षया सकलमस्त्रद्ष्टत्वेत महृषित्वाद्‌ अत एव ब्राह्म णोत्तमत्वाद्‌ 
्राह्मणैरुपासनीयः, पादोदकप्रसादावपि स्वीकरणीयो, भुग्वादिशापस्य विश्वा- 
्तर्गतगुणिएद्रती्थप्रसादविषथत्वात्‌, मृग्वादेस्तावतपरयंन्तभावनास भवात्‌, 
मुक्तस्थानत्वात्‌, “त स पुनरावत॑ते” इति श्रुतेः | अलं प्रासङ्गिकेन । ` ford 
नारायणं हरिम्‌” इति श्रुतेः, “विश्वं विष्णुवंघट्कार:” इति तन्नामसहस्न- 
स्मृतेश्च विषणोविश्वान्तर्गतत्वात्‌, पति विश्वस्येति विश्वपतित्वश्रुतेस्तस्य स्व- 
कार्यूपविश्वापेक्षयेति न विरोधः, नारायणपरं ब्रह्मोत्यत्र नारायणात्परं बहम 
त्युपपन्नत्वात्‌ | अन्यत्र नारायणः परं ब्रह्मेति पाठे ' 'सुपां सुलुग?' इति सूत्रेण 
पञ्चम्याः स्वादेशस्य कल्पनीयत्वात्‌ सर्वं समञ्जसम्‌ | एवं स्थिते भाविप्रपञ्च- 
कारणोभूतनाराथणाविर्भावमित्तिभूतं परशिवाख्यं वस्तु जगदुदयादिबीज 
ब्रह्वोति राद्धान्तः | 

ननु एतावताऽ्प्रपञ्चक्ारणं ब्रह्मेत्युक्तं भवति, शब्दप्रपश्न कारत्वेतो क्त 
तरिक agafa वेत्याशङक्याह--शाञ्जयोनित्वात्‌ । ` 'अस्य महतो भूतस्य 
निःश्वसितमेतद्‌ ऋग्वेदो यजुर्वेदः सामवेदोऽर्वाङ्गिरसः ` इति विषयः 
वाक्यम्‌ । अत्र ब्रह्म वेदं न करोति करोतोति संदेहः | न करोति, वेदस्य 
नित्यत्वात्‌, “वाचा विरूपनित्यया” इति श्रूयमाणत्वात्‌, विषयत्राक्येऽपि 
वेदस्य ब्रह्मणोऽप्रयत्तसिद्वनिःश्वसितरूपतवगमात्‌, “अनादिनिधना नित्या 
वागुत्सृष्टा स्वयंभुवा | आदौ वेदमपी विद्या यतः सर्वा: प्रवृत्तः ॥” इति 
स्मृतेश्चेति पूर्व: पक्षः | 

अत्राभिधोयते-ब्रह्म वेदस्य कतृं भवितुमहँति; निः्रसितन्यायेनाप्रयत्तो 
त्पत््यवगमात्‌, “तस्माद्यज्ञात्‌ सर्वहुत ऋचः सामानि जज्ञिरे” इति सव यज्ञः 

हूयमानाद्‌ यज्ञरब्दवाच्यान्महेश्वरादतिस्पष्टमेव वेदोत्पत्तिश्रवणाच्च निःश्व- 
सितन्यायेनाप्रयलोत्पत्त्येव अर्थ बुध्वा विरकितैः कालिदासप्रभृतिवाक्यै- 
वेलक्षण्यादपोरुषेयत्वम्‌, प्रतिसर्ग पुव॑साम्येनोत्पत्ते: प्रवाहरूपेण नित्यत्वासंभ- 
वादिति राद्धान्तः | अत्र सर्वविश्वव्यवस्थाप्रकाशकवेदकतृंत्वनिरूपणेन ब्रह्मणः 
सर्वज्ञत्वमुक्त भवति । पूर्वसूत्रे सर्वकर्तृत्वं निरूपितमिति मन्तव्यस्‌ | 
अथवा नन्वेवंविधलक्षणोपलक्षिते ब्रह्माणि कि प्रमाणमित्याकाङक्षाया- 
माह-शास्नयोनित्वात्‌ | अत्र “तं* चौपनिषदं पुरुषं सुजामि” इति विषय- 
वाक्यम्‌ | अत्र ब्रह्मणः प्रत्यक्षादिप्रमाणगम्यत्वमस्ति वा न वेति संदेहः | 
घटादिवत्सिद्धवस्तुत्वान्मानान्त रगम्यत्वमस्तीति पूर्वः पक्षः | रूपरसाद्यभावा- 
न्ेन्द्रिययोग्यता | नाप्यन्तःकरणगोचरत्वम्‌, सुखदुःखादिवजञ्जडत्वप्रसङ्गात्‌ | 
न च सुखादेरन्तःकरणावच्छिन्नचेतन्यवेद्यत्वाज्जडत्वं युक्तस्‌, आत्मनस्त्वन्त:- 
करणमात्रगोचरत्वा्न जडत्वमिति वाच्यम्‌, अन्तःकरणस्य जडत्वेन वेदकत्वं 
न संभवतीत्यभिप्रायेणेव किल घटसुखादेरन्तःकरणवृत््यवच्छिन्नचेतन्यवेद्यत्व- 
मद्धीकृतम्‌ | एवं प्रकृतेऽप्यन्तःकरणस्य जडत्वेन वेदकत्वासंभवात्‌ तद्रृत्त्य- 
वच्छिन्नचेतन्यवेद्यताया अङ्गीकरणोयत्वेन जडतापत्तेरनिवायंत्वात्‌ | नाप्यनु- 
मानम्‌, तस्य प्रत्यक्षमूलत्वेनातिपरिच्छिन्नमहेश्वरप्रकाशनापाटवत्वात्‌, 
अन्यथा तस्य तदन्तगंततया भासमानत्वेन परिच्छिननत्वप्रसङ्गात्‌, तदन्त 
गंतत्वे सति तत्प्रकाव्यत्वासंभवात्‌ तद्वाह्मत्वात्‌ | 


न च शब्दरिङ्गेनाकाशानुमानवत्‌ संभवतीति वाच्यम्‌, आकाशस्यापि 
जन्यत्वेन परिच्छिन्नत्वात्‌, तस्य तत्कमंत्वेन तदेकरूपत्वात्‌ । अन्यथा जला- 
faq तत्तद्धमत्वप्रसङ्गात्‌, अनुमितेविशिष्ट्रनिष्ठत्वेन ब्रह्मस्वभावत्वासंभवात्‌ | 
एवं शाब्दज्ञानविषयत्वपि न संभवति, परिच्छिन्नत्वात, स्वातिरिक्तसंविदन्तर- 
वेद्यत्वेन घटादिवज्जडत्वप्रसद्धात, “विज्ञातारमरे केन विजानीयात्‌” इति 
et चेत्‌, इत्थमालोचनीयस्‌-वेदस्य त्वप्रयत्नसिद्धमाहेश्वरीयनिश्व- 

सितरूपतावगमेन “यो ब्रह्माणं विदधाति पूर्वं यो वै वेदांश्च प्रहिणोति तस्मे” 
इति श्रते्रह्माणं प्रति वेदानां शब्दजालमुपदेष्टमंहेश्वरस्योक्तेविवक्षाधीनत्वात्‌, 
इच्छायाः सविषयत्वातु, “चत्वारि वावपरिमिता पदानि तानि विदुर्ब्राह्मणा 
ये मनीषिणः। गुहा त्रीणि निहिता नेङ्गयन्ति तुरीयं वाचो मनुष्या 
वदन्ति ॥” इति ्ृतेरङ्करायमाणाङ्करितपल्लवितफरितलक्षणसूक्ष्मापइयन्ती- 


१. “तं त्वौपनिषदं पुरुषं पृच्छामि” (३।९।२६) इतिवृहृदारण्यकश्ृतिपाठः | 

मध्य्रमावैखर्यगरपर्यायारम्भविवक्षाध्यवसायोक्तिूपेण स्वविमर्शरूपताव- 
गमात्‌ । अतः स्त्रानतिरिक्तत्वादनधिगतग्रतिकिञ्चित्तन्माहातम्यप्रकाशनक्षम- 
त्वाद्‌ वेदैकप्रमाणगम्यमहदैश्वर्यं ब्रह्मेति राद्धान्तः | एवं च शाख्नस्य वेदा- 
गमादिशब्दप्रमाणस्य योनित्वात्‌ तन्माहात्म्यप्रकाशनक्ष मत्वादिति सूत्रार्थ: | 


ननु वेदान्तानां ब्रह्मपरत्वं न संभवति, अनुष्ठानोपथोगित्वेन निष्प्रयोज- 
नत्वात्‌, क्ुंदेवतासाधनपरत्वेऽनुष्ठानोपयोगित्वेन सार्थक्यात्‌, कर्मशेष एव 
शब्दार्थलक्षणप्रपञ्चस्य चिद्विजातीयत्वेन ब्रह्मोपादानकत्वासंभवादुक्तक्षण 
च न संभवतोत्याशङवथाह-तत्तु समन्वयात्‌ | तत्‌ तु समन्वयादिति तुशब्दः 
्वपक्षनिरासार्थः। अत्र “सदेव सोम्येदमग्र आसीत्‌” इत्यारभ्य “स आत्मा 
तत्त्वमसि श्वेतकेतो” इत्यन्तं विषयवाक्यम्‌ | वेदान्ताः कर्मपरा वा ब्रह्मपरा 
वेति संदेहः । यजमानस्य दुःखान्तरायाद्यसंभिक्षसुखलक्षणस्वग प्रति 
“ज्योतिष्टोमेन स्वर्गकामो यजेत” इत्यादिवाक्यैः कर्मेव विधीयते, तञ्जन्य- 
याजमाननिष्ठापूर्ववशादेव तत्साधनीभूतपदार्थोत्पत्तिदे हान्तरक्रालान्तरभावि- 
स्वर्गश्च संभवति | एवं च वेदान्तेषु जीवप्रतिपादकवाक्यानि कतृंयजमान- 
पराणि, ब्रह्मप्रतिपादकवाक्यानि देवतापराणि, सष्टप्रतिपादकवाक्यानि 
द्रव्यादिसाधनपराणि | एवमङ्गीकारे वेदान्तानामनुष्ठानोपयोगित्वेन सार्थे 
क्यम्‌, ब्रह्मपरत्वे तदभावाद्‌ वैयर्थ्य स्यात्‌ । अतः कतुँदेवतासाधनपरत्वन 
कर्मशेषा एव न ब्रह्मपरा इति प्राप ब्रूमः | 


वेदान्तानां भिन्नप्रकरणपठितत्वेन कमँशोषत्व न संभवति, Des 
संहारावभ्यासोऽपूर्वंता फलम्‌ | अर्थवादोपपत्ती च लिङ्ग तात्प a ae 
इति तातर्यनिश्चयहेतुकलिङ्गषट्केन ब्रह्मपरत्वात्‌ | तथाहिं-- सदेव aan 
दमग्र आसीत्‌” इत्युपक्रम्य, | 'ऐतदात्म्यमिदं सव तत्सत्य pum Me 
इत्युपसंहारः | अनयोब्रंह्मविषयत्वेनेकं लिङ्गम्‌ \ असकृत्‌ तत्त्व bs 
भ्यासः | मानान्तरागम्यमहदैश्वर्यमपू्ंत्वम्‌ | नाश्रुतं श्रुतं भ pe 
मतमविज्ञातं विज्ञातम्‌” इत्याद्येकविज्ञाने सर्वविज्ञानं फलम्‌ | य a 
ज्ञातायां घटशरावादिकं तत्कार्यत्वात्‌ तदभिश्षमिति विज्ञात भवति, an म 
त्यथं: | सष्टिस्थितिलयप्रवेशनियमस्थानानि पञ्चार्थवादाः | pu 
उपपत्तय: । एतैलिज्ैन्रंह्यपरत्वात्‌। न बम fe :, 
देहाद्यहन्तानिमज्जनद्वारा ूर्णाहंभावोत्मज्जनरूपम 

नन्वेवं वेदान्तानां ब्रह्मपरत्वेऽपि ते ब्रह्मण्येव न पर्यवस्यन्ति, किन्तु 
“सुत्यं ज्ञानमनन्तं ब्रह्म” इति पारोक्ष्येण ब्रह्मतत्त्वं प्रनिपाद्य पश्चादपरोक्षं 
विदधति। एवं सति वेदान्तानां शासनात्‌ शास्तनत्वमुपपद्यते, अनधिगताथं- 
गन्तृत्वात्‌ । किन्तु श्रोतव्य इति शाब्दज्ञानात्मकं श्रवणं विधायानन्तरस्‌-- 
“मन्तव्यो निदिध्यासितव्यः” इत्यनुभवज्ञानात्मकं विधीयते । तस्माद्वेदान्ताः 
प्रतिपत्तिविधायका इति चेन्न, कर्तुमकर्तुमन्यथाकर्तुमशक्यत्वेनापुरुषार्थं्वात्‌ 
प्रतिपत्तिविधिर्न संभवत्येव | अनुष्ठेयशासनादेव area नान्यथेति नियमो 
नास्ति, सि द्धवस्तुसाधनेनापि तदुपपत्तेः । न च शाब्दज्ञानेन ज्ञाते पश्चादनु 
भवात्मकं मननादिकं विधीयत इति वत्तु युक्तम्‌, दशमस्त्वमसीतिवत्‌ शब्द- 
्येवापरोक्षज्ञानजनकत्वेन शाब्दबोधात्‌ पुरैव असंभावनादिनिवृत्तये F- 
व्यापाररूपमननादेविधानात्‌, प्रमाणानां मोहापसारणमात्रप्रयोजनत्वात्‌, 
घटोऽयमग्रतः प्रत्यक्षत्वादित्यादौ तथानुभूयमानत्वात्‌ । अत्र घटो न क्रियते 
सिद्धत्वात्‌, न ज्ञाप्यते प्रतयक्षेणेव ज्ञाप्यमानत्वात्‌, किन्त्वग्रकत्वसाधनेनानग्रक 
इति मोहोऽपनीयत इति। एवं धूमलिङ्गेन वह्विमत््वसाधनेन वह्लयभावरूप- 
मोहो$पसायंत इति वेदान्ता ब्रह्मप्येव पर्यवसिताः | अतः “ऐतदात्म्यमिदं 
स॒वं तत्सत्यम्‌” इति श्रुतत्वेन सन्‌ घटः सनु पट इत्यादिरूपेण ada 
सामान्यादिषु सत्ता जडे विलक्षणस्वरूपसत्तानुवृत्तिदशंनेन सत्कायंत्वादुक्त- 
लक्षणस्यात्युपपत्तेः, जडस्य स्वतःसिद्धसत्तानुवृत्त्यसंभवात्‌ स्वतन्त्रतापत्तेः, 
परपःसिद्धसत्तानुवृत्त्यसंभवप्रकारस्य दशितत्वात्‌ सच्चिद्घनत्वमकामेनाप्यङ्गी- 
करणीयमिति, कमणो जडत्वेनादृशेत्पादनोद्यमशून्यत्वात्‌, अदृष्टस्यापि 
जडत्वेन स्वर्गतत्साधनी भूतद्रव्योत्पादनोद्यमशून्यत्वातु, सवंप्रप्चसत्तारूप- 
स्वतन्त्रस्वप्रकाशब्रह्मेव सवंवेदान्तप्रतिपाद्यमिति सिद्धान्त: | एवं सति 
तात्पयंनिश्चयहेतुकलिङ्गषटकेन वेदान्तानां ब्रह्मणि समन्वयात्‌ तद्‌ ब्रह्म उक्त- 
लक्षणप्रमाणगम्यमहदेश्वर्यमिति भाव: | 
ननु “असद्धो ह्ययं पुरुषः” इति श्रृते्रेह्मणो विश्वकारणत्व न संभवः 
त्येव, किन्तु वेदान्तेषु कारणवाक्यानि प्रधानपराण्येव, तथा श्रूयमाणत्वा- 
दित्याशङ्क्याहृ--ईकषतेर्नाशन्दम्‌ | ईक्षतेः न अशब्दम्‌ इति विच्छेदः | 
छान्दोग्ये षष्ठाध्याये--“सदेव सोम्येदमग्र आसी देकमेवा द्वितीयं ब्रह्म” इति 
स्तुत्य “तदेक्षत बहु स्यां प्रजायेयेति तत्तेजोऽसृजत” इति श्रूयते | इदं 
विषयवाक्यम्‌ | अत्र तच्छन्दवाच्यं विश्वका रणं प्रधानं वा ब्रह्म वेति संदेहः | 
अत्र सांख्या वदन्ति-तच्छन्दवाच्यं सवंजगत्कारणं प्रधानमेव, “अजामेकां 

लोहितशुबलक्ृषणां Tel प्रजां जनयन्तीं सरूपाम्‌ ` इति श्रूयमाणत्वात्‌, तस्य 
सत्वगुणयुक्तत्वात्‌, परिणमनक्रिप्रास्वभावत्वाच्च ज्ञानक्रियाशकत्योरपि संभ- 
वात्‌, ब्रह्मणो निर्विशेषत्वेन तदसंभवादिति प्राप्ते ब्रूम:--तदेक्षतेत्यत्र ईक्षि- 
तृत्वश्रवणात्‌, प्रधानस्य जडत्वेन तदसंभवात्‌, तच्छब्दवाच्य चेतनं ब्रह्मेव; 
तस्य haga Prine च तैयायिकाङ्गीकृतस्वव्यतिरिक्तगुणसङ्ग- 
राहित्यात्‌, स्वरूपानतिरिततज्ञानक्रिययोरङ्गकरणीयत्वात्‌, अन्यथा जडल- 
प्रसङ्गात्‌ | इष्टापत्तौ पुरुषस्य प्रकृतिप्रेरकत्वासंभवेन विश्वोतत्तिरेव न स्यात्‌, 
प्रकृतेजंडत्वेन प्रेरकमन्तरेण कार्योत्पादनाक्षमत्वात्‌ | न च तेज आप 
ऐक्षन्त” इतिवद्‌ गौणमीक्षणं प्रधानस्य संभवतीति वाच्यस्‌, हन्ताऽहमिमा- 
स्तिस्रो देवता अनेन जीवेनात्मनानुप्रविश्य नामरूपे व्याकरवाणि” इति 
मध्ये त्वस्तिताद्यपरित्यक्तनामरूपव्याकर्त्री विश्वकारणदेवता स्ववाचकेनात्म- 
शब्देन चेतनजीवं व्युपदिशतीत्युपसंहारे- स आत्मा तत्त्वमसि श्वेतकेतो 
इति शिष्यं प्रति जगत्कारणतादात्म्यं गुरुणोपदिश्यत इति गोणेक्षणस्याप्य- 
संभवात्‌ । 


नन्वत्र--“'जीवेनात्मनानुप्रविश्य नामरूपे व्याकरवाणि' ' इति श्रुतत्वाद्‌ 
जीवस्य विश्वकारणतावगमात्‌ कथं विश्वकारणत्व ब्रह्मसाधारणलक्षण 
भवितुमहंतीति चेन्न, जीवशब्दस्य ह ja E m 
कुव॑ता भाव्यं जीवता परयोगिना | दुविक्रयासदसङ्भावौ हेतुरेश्वय ls 
योः ॥” इति शिवदुष्टिस्मृतत्वाच्च ज्ञानक्रिये विना प्रपञ्चस्य जु 
त्वात्‌ | नन्वेवमपि ज्ञानक्रियास्वभावत्वं जीवसाधारण भवतोति n 
तच्छब्दवाच्यं कि न स्यादिति चेन्न, “आत्माप्यतीश: पुड 
“ब्रह्माविष्णुरुद्रेन्द्रास्ते संप्रसूयन्त” इति ता | भ्‌ते es 
स्तौल्येन परलन्त्रोत्पत्तिश्रवणेन सुखदुःखादिदूषितत्वेन च पता 
वात्‌, कार्यकोटिप्रविष्टत्वात्‌, तत्कारणीभूतमहेश्व रस्य a Pe 
श्चेति सर्वैश्वर्यशालित्वसरवेश्वरशन्दवाच्यत्वयोः a pus 
पुरुषस्य स आत्मा तत्त्वमसीति मोक्षोपदेशाच्च तातिर न pi 
वंश्चिकादयत्पत्तिदर्शनात्‌, ऊर्णनाभिदृष्टान्ताच्च ब्रह्मणः KAT ba 
रिक्तकारणान्तरसहायापेक्षा, अन्यथा क्रियाशक्तिविहीनत्वं स Sey 
शुक्तिरजतादिवदलीकत्वमापतेदिति स्वतन्त्रस्वप्रकाशत 
ब्रह्मैव तच्छन्दवाच्यमिति राद्धान्तः | 

एवं च अशब्दं वक्तृत्वशुन्यं प्रधानं न विश्वकारणं भवितुमहंति, ईक्षतेः 
ईक्षितृत्वश्रवणादिति सूत्रार्थः | अस्मिन्नधिकरणे वक्ष्यमाणाविरोधाध्यायार्थः 
सर्वोऽपि संगृहीतः, तन्निष्ठस्य मोक्षोपदेशादित्युतसुत्रितत्वात्‌ फलाध्यायार्थश्व | 
समन्वयसूत्रे समन्वयाध्यायार्थः, जिज्ञासासूत्रे साधनाध्यायार्थेः सर्वोऽपि 
संगृहीत इत्युत्तमाधिकारिणं प्रति ईक्षत्यन्तैव ब्रह्मविद्या, मध्यमाधिकारिणं 
प्रति पञ्चपादिका, अधमाधिकारिणं प्रति अवशिष्टशास्रं प्रवृत्तमिति मन्तव्यम्‌ | 
अत्र प्रणवार्थंसारभूतसकल्साधारणसद्रूपात्मत्वजडोत्कृष्टत्वजीवविलक्षणमह- 
दैश्वयंसंपन्नता रूपसच्चिदानन्दाख्यस्वरूपलक्षणमेव प्रकटीकृतमिति सूक्ष्मदृशा 
विलोकनीयम्‌ | 


अग्रे-- तदनन्यत्वमारम्भणशणब्दादिभ्य:, आत्मकृतेः परिणामात्‌, कृत्स्न- 
प्रसक्तिनिरवयवत्वशब्दकोपो वा, आत्मनि चेवं विचित्राश्च हि, मायामात्रं तु 
कात्स्न्येनानभिव्यक्तस्वरूपत्वातु, नेतरोऽनुपपत्तेः” इत्या दिसूत्रैर्जडाजड- 
प्रपञ्चस्य कतृंमहेश्वराभिन्नत्वमेव विशेषतः प्रकटी क्रियते | अत्र मायाशब्देन 
“मायां तु प्रकृति विद्यान्मायिनं तु महेश्वरम्‌” इति स्वाभाविकप्रकृतिः 
कथ्यते | सा च प्रङृष्टा कृतिरिति व्युत्पत्त्या अघटनघटनापटुतरा कतृंस्वभाव- 
भूता क्रियाशक्तिः कथ्यते | तस्मादियमेव विद्या विद्या न भवतीत्यविद्या 
मिथ्याभूतेति न विरोधः, “तस्यावयवभूतेन व्याप्तमेतच्चराचरम्‌'' इत्यग्रे 
श्रवणातु, एवंभूतमायिनो महेश्वरस्यावयवभूतेन अंशावताररूपेण नारायणेन 
जगत्सव व्याप्तमित्यवगमात्‌, “शरोत्रं च श्रोतव्यं च नारायणः” इत्यादिश्रतेश्च 
सापेक्षतया भाविविश्वोपादानकारणं नारायण एवेति तस्य विमर्शाशत्व- 
मवगन्तव्यम्‌ | 


रसोऽहमप्सु कोन्तेय प्रभाऽस्मि शशिसूर्ययोः | 
प्रणव: सर्ववेदेषु शब्द: खे पौरुषं नृषु ॥ 
इति गीतत्वाच्च | एवं स्थिते ब्रह्मणस्तावद्‌ दुक्‌क्रियास्वभावत्वेन चेतनत्वात्‌, 
चेतन्यमात्मा” इति शिवेनापि सूत्रितत्वात्‌, ्रह्मशिवसूत्रयोरेकार्थंविश्रान्त- 
त्वेन विरोधाभावात्‌ शाक्नैक्यं विमशंनीयम्‌ | 


_ अथ-'विशब्देनोच्यते विद्या शिवजीवैक्यबोधिका ॥ तस्यां रमन्ते ये 
शेवा वीरशेवाः प्रकीतिताः ॥” इति तत्सिद्धान्तवचनात्‌ तेनापि विरोधा- 

भावात्‌ तदैक्यं विमशंनीयम्‌, तस्सिद्धान्तस्य लिङ्गाङ्गपामरस्यप्रतिपाद- 
कत्वात्‌ । तथाहि तदागमेषु--“घनलिद्ध॑ महाभासं सच्चिदानन्दलक्षणम्‌ | 
'निष्कर्ल निष्क्रियं शान्तं स्वतन्त्रं स्वप्रकाशि तत्‌ || सर्वेषां स्थानभूतत्वाल्लय- 
भूतत्वतस्तथा | तत्त्वानां महदादीनां स्थलमित्यभिधीयते ॥ स्थाणौ सर्वाश्रयेऽ- 
नन्ते सच्चिदानन्दरूपिणि | यस्मिन्‌ ब्रह्मणि लीयेत प्रपञ्चस्तत्स्थलं स्मृतम्‌ || 
स्वशक्तिक्षोभमात्रेण स्थलं तद्‌ द्विविधं भवेत्‌ | एकं छिङ्गस्थलं प्रोक्तमन्य- 
ages स्मृतम्‌ ॥ लिङ्गस्थरं त्रिधा ज्ञेयं भावप्राणेष्टभेदतः। प्रथमं 
भावलिङ्गं स्याद्‌ द्वितोयं प्राणलिङ्गकुम्‌ ॥ तृतीयमिष्टकिङ्गं 
स्यादित्येवं त्रिविधं स्मृतस्‌ । एकमेकं स्थळं भूयो द्विविधं द्विविधं 
भवेत्‌ ॥ महारिङ्गं प्रसादाख्यं भावरिङ्गविभागजम्‌ | प्राणरिङ्गाज्जङ्गमाख्यं 
शिवलिङ्गं च भिद्यते ॥ गुरुलिङ्गं तथाचारलिङ्भमिष्टविभागतः। अङ्गस्थलं 
तथा प्रोक्तमाचार्ये: सूक्ष्मदर्शिभिः ॥ योगाङ्गं प्रथमं परोक्तं भोगा ङ्गं च द्वितीय- 
कम्‌ | त्यागाङ्गं च तृतीयं स्यादित्येवं त्रिविधं TATI || योगाङ्गमेक्यं शरणं 
स्थलमित्युभयं भवेत्‌ | प्राणिङ्गि प्रसादीति द्वयं भोगा ङ्ग मिष्यते ॥ माहेश्वर 
स्थलं भक्तस्थलमित्युभयं स्थलम्‌ | त्यागाङ्गं भवतीत्येव प्रोच्यते तत्त्व- 
'दशिभिः॥” इति । 


अयं भावः--सकलप्रपञ्चसृष्टिस्थितिलयभित्तिस्थानभूर्तं वस्तु स्थलः 
शब्देनाभिधीयते । तदहृस्तूक्तलक्षणमूलप्रणवप्रकाशेकविग्रहं परशिवतत्त्वं 
मानान्तरनिरपेक्षभासमानत्वात्‌ स्वप्रकाशम्‌, कारणान्तरनिरपेक्षकुर्वाणत्वात्‌ 
'स्वतन्त्रम्‌, अत एवान्यनिरपेक्षवतंमानस्‌, अत एवाकमंकाक्रमस्वसंवेदनलक्षण- 
सच्चिदानन्दस्फुरणमयम्‌ | एवंविधपरिपूर्णाहन्तात्मकपरमशिवस्य पूज्य- 
'पूजकलीलायां निस्तरद्धसमुद्रे तरज़ोत्पत्तें: प्राग्‌ sata स्वात्मनि 
ईषच्चलनमुत्पद्यते । तच्चलनेनान्योत्यसमरसीभूतस्वतनतरस्वप्रकाशताशमाते 
तुत्तमकतृंतामात्रवियोगान्न्यूनाधिकभावेन स द्विधा भिद्यते | nee 
पन्नस्वप्रकाशतायां प्रतिस्फुरणगत्या प्रविष्टमूलप्रणवरूपशिवचैतन्यमेव लिङ्ग 
तत्त्वं भवति । न्यूनीभूतस्वप्रकाशतायां तथेव प्रविष्टशिवचैतन्यमेवा ङ्भतत्त्व 
भवति | 


तत्र लिङ्गतत्व तु क्रमेण सच्चिदानन्दप्रतिफलनकलनात्मकभावलिज्जु- 
मिति, प्राणलिङ्गमिति, इष्टलिङ्गमिति त्रिविध॑ भवति | pR ae 
प्रत्येकं द्विविधं भवति । तत्र भावलिङ्गं हि महालिजिं प्रसाद 

द्विविधं भवति | प्राणरिङ्गं तु जङ्गमरिङ्गं शिवलिङ्गमिति द्विविधं भवति | 
eis तु गुरुलिङ्गमाचारलिङ्गमिति द्विविधं भवति । एवं लिङ्गस्थल 
षड्विधं भवति | 


सा स्वतन्त्रस्वप्रकाशताशक्तिरेव क्रमादेषु िङ्गेषु सुक्ष्मकायंक रणप्रपञ्चो- 
पादानकारणीभूतचिच्छकत्यपरपर्यायप्रणवरूपशान्त्यतीतोत्तराख्यकलेति, 
आनन्दरूपपराशक्त्यपरपर्याययकारमयशान्त्यतीतकलेति, औन्मुख्यलक्षणादि- 
झक्त्यपरपर्यायवाकाररूपशान्तिकरेति, सूक्ष्मक्रिया लक्षणेच्छाशकत्यपरपर्याय- 
शिकाररूपविद्याकलेति, ब हिमुंखज्ञानशकत्यपरपर्यायमकारमयप्रति्ाकलेति, 
स्थूलोद्यमक्रियारक्त्यपरपर्यायनकाररूपनिवृत्तिकलेति षड्रूपतामगमत्‌ | एवं 
च महालिङ्गं तावत्‌ सवंपदार्थानुसन्धानलक्षणहूदयरूपत्वात्‌ शुद्धानुसन्धातृ- 
रूपगोप्यमुखमित्युच्यते | प्रसादादिलिङ्गपञ्चकं तु क्रमेण शब्दादिप्रतिनियत- 
पदार्थानुसन्धातृरूपेशानतत्पुरुषाघोरवामसद्योजाताख्यप्रकटपञ्चमुखमित्युच्यते | 
एवंविधलिङ्गतत्त्वस्य सागरतरङ्गभङ्गिन्यायेनाभेदपर्यंवसायिभेदप्रधानलक्षण- 
शुद्धानुसन्धातुरूपत्वेनानुग्रहहेतुत्वादुपास्यमित्युच्यते | 


एवमङ्गतत््वं च त्रिविधम्‌--स्वात्मगुरुलिङ्गज द्गमानामेवययोगानु- 
सन्धानलक्षणयोगाङ्गमिति, तदर्पितप्रसादपरमोपादेयस्वीकारसुखपरिणमन- 
लक्षणभोगाङ्गमिति, गुरुलिङ्गजङ्गमेष्ववञ्चनीयपरित्यजनीयतनुमनोधनरूप- 
त्यागाङ्गमिति। इदं च प्रत्येक द्विविधं भवति । योगाङ्गं तु ऐक्यं शरण- 
मिति भिद्यते। भोगाङ्गं तु प्राणलिङ्गि प्रसादीति भिद्यते । त्यागाङ्गं तु 
माहेश्वरं भक्तस्थलमिति भिद्यते | 


एवं षड्विधाङ्गप्रकाशानां न्यूनीभावमापन्ना सा शक्तिरेव समरस- 
भक्तिरित्यानन्दभक्तिरित्यनुभवभक्तिरित्यवधानभक्तिरिति नैष्ठिकाभक्ति- 
रिति, श्रद्धाभक्तिरिति षड्विधभक्तिूपतां भावज्ञानमनोबुद्धयहङ्कारचित्त- 
लक्षणान्त:करणषट्कतां श्रोत्रा दिज्ञानेन्द्रियरूपतां शन्दादितद्विषयतुप्तिलक्षण- 
षट्पदार्थंतां तद्वाचकषडश्नरीरूपतां क्रियासाधनीभूतवागादिकर्मेन्द्रिय- 
रूपतां सूक्ष्मरूपाकाशादिभूतपञ्चकसमष्टिरूपतां सङ्भावसुज्ञानसुमनोनिर- 
हङ्कारसुबुद्धिसुचित्ताख्यषट्कररूपतां च प्राप्याङ्गमभवत्‌ | एवंविधाङ्ग- 
तत्त्वस्य महेश्वरीयलीलाशक्तिपरिकल्पितसंकुचितचिदादिशक्तिस्वभावत्वेऽपि 
सुक्ष्मरूपमानसव्योमाद्युपाधिसंवलितत्वेनोधव॑सृष्टिरूपविभागनिबन्धनभेदप्रधा- 
नलक्षणशुद्धविद्याप्रमातुरूपत्वादुपासकमित्युच्यते | 


०० 

एवं च लिङ्गतत्त्वस्य शरणतत्त्वमङ्गम्‌, शरस्य लिङ्गं प्राण: । अनयो- 
बीजवृक्षन्यायेन अन्योन्यसामरस्यमेव | एवमनादितः शरण एव लिङ्ग 
लिङ्गमेव शरण इति नूनम्‌ | अथैवंविधशरणस्य स्वविमशंलक्षणगुरुकटाक्ष- 
संप्राप्तस्वात्मप्रत्यभिज्ञानशालित्वाद्‌ एतन्मन एव प्रणवरूपमहालिङ्गम्‌ | 
बाह्येग्द्रियलक्षणश्रोत्राद्येकेकेर्द्रियविषयशब्दादिसकलपदार्थंग्रहणसाधनत्वेना- 
न्तमुंखत्वाद नादसुनादमहानादरूपदेशिकवाक्यशाख्नविवक्षाध्यवसायो क्तिरूप- 
पइयन्त्या दिक्रमेणानुग्रहात्मकप्रसादहेतुत्वात्‌ शब्दग्रहणसाधनश्रोत्रमेव यकार- 
रूपप्रसादलिङ्गम्‌, चरजङ्गमयोः पर्यायत्वात्‌ | तस्य त्वक्‌ सर्वाङ्गं व्याप्ता 
सती तत्र शीतादिस्पशंसाधनत्वाद्‌ वाकारमयजङ्गमलिङ्गम्‌, महाप्रकाश 
एव नेत्रगोलकं प्रविष्टः सन्‌ सकलरूपपदार्थप्रकाशनसाधनत्वान्नेत्रमेव शिकारः 
मयशिवलिङ्गम्‌, गुरोमन्त्रमूतित्वात्‌ षडक्षरीमन्त्र एव मधुराम्लादिषड्रस-- 
रूपतां प्राप्त इति तादुङ्मन्त्रोच्चारणरसास्वादनसाधनत्वाज्जिह्वँवं मकारः 
मयगुरुरिङ्गम्‌, इडापिङ्गलाख्यनाडीद्वारा प्राणवायुसंचा राश्रयत्वात्‌ सत्कर्मा- 
चरणहेतुभूतदेहशुद्विरूपरेचकादिक्रमोत्पन्नप्राणायामाचरणसाधनत्वाच्च AT 
णमेव नकारमयमाचाररिङ्गमिति भण्यते | एवं लिङ्गलक्षणमवगन्तव्यस्‌ | 


अथ गुरुलिङ्गजङ्गमानामैक्यधिया भस्मरुदराक्षादिशिवलाञ्छनेषु शिवः 
शरणेषु च प्रीतिळक्षणभक्तिमानेव भक्तः, 


माहात्म्यज्ञातपूर्वस्तु सुदृढः सर्वतोऽधिकः। 
स्नेहो भक्तिरिति प्रोक्तस्तया मुक्तिनं चान्यथा ॥ 


इति शङ्कुरसंहितोक्तः, शिव एव श्रीगुरुलिङ्गजङ्गमात्मक इति निष्ठावानेव 
महेश्वरः, गुरुलिङ्गजङ्गमपादोदकप्रसादभूतिरद्राक्षमन्त्रलक्षणाष्टाव रणस्तदन्त ` 
गंताद्यपञ्चविधवतंनपञ्चाचारेषु विस्मृतिश्‌ न्यत्वेन सावधानवानेव प्रसादी, 
व्याध्यादौ संप्राप्ते पादोदकप्रसादव्यतिरेकेण लिज्भापितौषधं चायं न स्वी- 
करोतीति ताभ्यां विशिष्टो लिङ्गमेव प्राणः प्राण एव लिङ्गमित्यनुसंघान- 
वानेव प्राणलिङ्गी, तादृशप्राणलिङ्गमेव पतिः स्वयमेव pa सतीपति- 
भावमापन्नः सन्‌ सत्याः सत्यन्तरं नास्तीत्यन्यसतासञ्च परित्यज्य स्वः 
चिच्छक्तिसंमेलनानन्दभरितः सन्‌ निवृत्तिमागंमवलम्ब्य भक्तिज्ञानवेराग्य- 
संपन्न एव शरण इत्युच्यते | एवंविधसतीपतिभावनिवृत््याविर्भावनिराभास pn 
सन्‌ विकत्पवैमुख्येन सर्व शिवात्मकमिति विमुदात्‌ शिखिक न्त 

मुंखमहालिङ्गेकलोलीभूत एवेक्य:। इत्थङ्गस्थलं विमशंनीयम्‌ । अत्र 
कर्पूरस्य भूतत्वरूपत्वातु, तस्य परम्परया तेजःकार्य॑त्वातु, कार्यनाशस्य 
कारणात्मना स्थितिरूपत्वाद्‌ न स्वरूपहानिरिति शङ्कावकाशः | एवं च 
भक्तादिषड्विधशिवशरणानाम्‌, आचारादिषड्विधलिज्भानां च संबन्धो 
विमशंनीय: | एतदुक्तं भवति-- 


“आचारलिद्धं घ्राणाख्यं भक्तस्थलसमाश्चयम्‌ | निवृत्तिक्रलयोपेतं गन्ध- 
ग्रहणसाधनस्‌ || गुरुलिङ्गं तु जिह्वाख्यं महेशस्थलसंश्रयम्‌ | प्रतिष्ठाकलयोपेतं 
रसग्रहणसाधनम्‌ || शिवलिङ्गं तु नेत्राख्यं प्रसादिस्थलसंश्रयम्‌ | विद्याकला- 
समोपेतं रूपग्रहणसाधनस्‌ ॥ त्वगाख्यं जङ्गमं लिङ्गं प्राणलिङ्गस्थलाश्रयम्‌ । 
शान्त्याख्यकल्योपेतं स्पशंग्रहणसाधनम्‌ ॥ प्रसादलिङ्गँ श्रोत्राख्यं शरणस्थल- 
संश्रयसु | शान्त्यतोतकलोपेतं शब्दग्रहणसाधनम्‌ ॥ मानसं तु महालिङ्ग- 
मेक्यस्थलसमाश्रयम्‌ | शान्त्यतीतोत्त रोपेतं सवंग्रहणसाधनम्‌ !।'' इति | 


अत्र मानसादीनां करणखूपत्वेऽपि घ्यातृत्वादिलक्षणचैतन्यस्य घ्रेयादि- 
पदार्थंस्वीकारसाधनत्वेन तदेकनिष्ठत्वाल्लिङ्गरूपत्वव्यपदेशः, अन्यथा घ्रातु- 
्धाणरसने वाग्गन्धग्रहणसाधनं स्यादिति तात्यर्यस्‌ । भक्तादिलक्षणं तु 
स्कान्दे शङ्करसंहितायाम्‌--“सदाचारः शिवे भक्ति लज़े जङ्गम एकधीः | 
लाञ्छने शरणे भक्तिर्भक्तस्थलमनुत्तमम्‌ ॥ परञ्नियं परार्थं च वजितो भावः 
शुद्धिमान्‌ | लिङ्गनिष्ठानियुक्तात्मा माहेश्वरमहास्थलम्‌ ॥ लिङ्गापितपदार्थं 
च सुभोगी लिङ्ग आहितः | अनपितविवर्जी च प्रसादिस्थलमुत्तमम्‌ ॥ वायौ 
प्राणगुणे लिङ्ग लिङ्गे प्राणः समाहितः | सुखदुःखोभयं नास्ति प्राणलिद्धि- 
स्थळं भवेत्‌ ॥ पतिलिङ्गं सती चाहं हृदि युक्तः स्वयं प्रभुः । प्रापञ्चिकसुखं 
नास्ति शरणस्थलमुत्तमम्‌ ॥ षड्मंयश्च षड्भावा नास्ति चाष्टविधार्चतम्‌ | 
निर्भावो निजलिङ्गेक्यः शिखिकर्पूरयोगवत्‌ ॥” इति। अत्र शरणस्य 
प्रापञ्चिकसुखं नास्तीत्यनेन ख्रीपरिग्रहो नहीति सूचितम्‌ | 


एवं चात्राङ्गस्थलस्य लिङ्गस्थलान्तगंतत्वात्‌, शाम्त्यतीतोत्तरास्प्रकलो- 
पेतमहासादास्यरमहालिङ्गतत्त्वमेंकम्‌, हिष्टपञ्चलिङ्गगतकलापञ्चकं शिव- 
सादाख्यामूतिसादाख्यम्‌तिसादाख्यकमंसादास्यक्तृंसादार्यरूपसा दाख्पपञ्चक 
मिलित्वा लिङ्गतत्त्वान्येकादशेति संकेत: | एवं सति निष्कलघनलिङ्गतत्त्वस्य 
Hales मानसाख्यान्तमुँखम्‌ | प्रसादादिलिङ्गपञ्चकं बाह्यमुखपञ्चकम्‌ | 
सादाख्यपञ्चक तु ईशानाद्यपरपर्यायनामधेयपञ्चकमिति तात्पर्यम्‌ | 

अथ पुनस्तस्य महेशितुः स्थूलप्रपञचनिर्माणलीलायाम्‌ आचारलिङ्ग- 
निष्ठक्रियाशक्त्यपरपर्यायनिवृत्तिकलावशाद्‌ अहङ्कारादिभूम्यन्तत्रयो विशति- 
तत्त्वमूलका रणीभूतसत्त्वरजस्तमोगुणात्मकप्रकृत्यपरपर्यायमायातत्त्वमुत्पन्न 
भवति | तत्र सात्त्विकादिगुणप्रविष्टचेतन्यमेव रुद्रविष्णुब्रह्मास्यया व्यवहि- 
यते। क्रमेण वह्िसुयंसोमाइचैतदन्तगता बह्वाक्षत्रवेश्यशद्वाख्याञ्चत्वारो 
वर्णाश्च, “चातुव॑ण्य॑मया सृष्टं गुणकर्मविभागतः” इति भगवतैव भाषितः 
त्वातु । कथं गुणत्रयाद्‌ वर्णचतुष्टयोत्पत्तिरिति नाशङ्कनीयम्‌, “विश्वाधि 
रुद्रो महषिः पुरुषो वै रुद्रः सन्महो नमः” इति श्रुतेः शुद्धस्फटिकसंकाश- 
त्वाच्च सत्त्वगृणप्रविष्टचेतन्यरूपमहषिस्दरांशीभूतब्राह्मणोत्पत्तिः सत्त्वगुणात्‌, 
रजोगुणस्य मिश्चितत्वातु तद्गतसत्त्वांशतस्तु वेष्णवराजन्योत्पत्तिः, तद्गत- 
तमोंऽशेन ब्रह्मांशी भूतवैश्योत्पत्तिः, तमोगुणादिन्द्रांशीभूतश्द्रोत्पत्ति: | 


अन्ये देवाः संकराः। उक्तं च पाराररोपपुराणे-“संकराः सवंदेवाः 
स्युवृंषलश्च पुरन्दरः | पितामहस्तु वेश्यः स्यात्‌ क्षत्रियः परमो हरि: ॥ 
ब्राह्मणो भगवान्‌ रुद्रः सर्वेषामुत्तमोत्तमः। ब्रह्मभूतस्य रुद्रस्य ब्राह्मण्यं नैव 
हेतुजस्‌ ॥” इति | 

ननु पुराणेषु सवंत्र विष्णुः सात्त्विकः, रुद्रस्तामस इति स्मयंमाणत्वात्‌ 
कथमक्तार्थसिद्धिरिति चेन्न, विष्णुरद्रयोः सात्त्विकतामसोक्तेः पालनसंहारो- 
पाधिकृतत्वात्‌ | स्वभावतस्तु विष्णुस्तामसः रुद्र सात्त्विक एव । तदुक्तं 
भागवत एव--“सत्त्वं रजस्तम इति प्रकृतेगृंणाः स्युयुक्तः परः पुरुष एव 
इहास्य धत्ते ।””““स्थित्यादयो हुरिविरिच्चिहरेतिसंज्ञाः ॥” इति, “न ते 
गिरित्राखिललोकपालविरिश्विवैकुप्ट्सुरेन्द्रगम्यस्‌ । ज्योतिः परं यत्र रजः 
स्तमश्च सत्त्वं न यद्‌ ब्रह्म निरस्तभेदस्‌ ॥” इति | अत्र प्रथमझ्लोके क्रमाल- 
Sno विष्णोः सात्त्विकत्वं रुद्रस्य तामसत्वं च पालनाद्युपाधिकृत्मिति 
स्पष्टमेव प्रतीयते | कालकूटविषोल्बणप्रस्तावे रुद्र प्रति न ते गिरित्रेति 
ब्रह्मप्रोक्ततचने क्रमाळङ्कारेण वैकुण्ठस्य तमोगुणत्वं सुरेन्द्रापरपर्यायरुद्रस्य 
सात्तविकत्वं च स्वाभाविक प्रतीयते, शुक्लवर्णत्वाद्रुद्रस्य, कृष्णवणत्वा- 
द्रिष्णोरिति | 

अस्मिन्नर्थे स्कान्दपुराणे-- शौक्ल्यं सत्त्वगुणाज्जातं रागो जातो रजो- 
गुणात्‌ | काष्ण्य॑ तमोगुणाज्जातमिति विन्द्यात्‌ समासतः ॥ यस्य मायागतं 
सत्त्वं शरीरं स्यात्तमोगुणः | संहाराय far diet स रुद्रः स्यान्न चापरः || 

तथा यस्य तमः साक्षाच्छरीरं सात्त्विको गुण: । पालनाय त्रिमूर्तीनां स 
विष्णुः स्यान्न चापरः ॥” इति स्मृतत्वाञ्च | अत्र ब्रह्मादिकी टान्ताः सक्रला- 
ख्रिमलिनः, विष्णुः प्रलयाकलो द्विमली प्रलये कलाशून्यत्वात्‌, ज्ञानी रुद्रो हि 
विज्ञानाक्रलः कलाशून्यत्वात्‌ सदा ज्ञानी संहाराय माथेक्रमली | ऊध्वंकोटि- 
गतत्यागाङ्गप्रकाशस्तु कार्मैकमलवासनाविरिष्टत्वान्मन्त्रः, भोगाङ्गाभा सस्तु 
कार्ममलवासनाक्षयोन्मुख्यरूपत्वान्मन्त्रेश्वरः, योगाङ्गप्रतिभासस्तु प्राप्त- 
कार्ममलवासनाक्षयरूपत्वान्मन्त्रमहेश्वर इति भण्यते । एवमेते षड्विधप्रमा- 
तार: | निष्क्रलघनलिङ्गप्रकाशस्तु अनुत्पन्नमलोल्लासपूर्णाहंस्फुरणमय इति 
विवेक: | अत्रान्योन्याभावलक्षणभेदप्रधानरूपमायाकार्यकोटिप्रविष्टम ङ्कतत्त्वं 
पञ्चाविशतिसंख्याकमिति बोध्यम्‌ | अत्रान्त:करणत्रयं ज्ञानेन्द्रियपञ्चकं च 
सत्वकार्यम्‌, कर्मेन्द्रियपञ्चकं राजसम्‌, तन्मात्रपञ्चकं भूतपञ्चकं च तामस- 
मित्यवगन्तव्यस्‌ । 
अत्र-- बहूनां जन्मनामन्ते ज्ञानवान्‌ मां प्रपद्यते” इति भगवदुक्ते रतेकर- 
जन्माजितशिवपुजादिसत्कमंमहिम्ता इह जन्मनि गुरुकटाक्षवशादेवंविध- 
पद्स्थलन्रहमज्ञानं कश्चिदेव लब्ध्वा मुक्तो भत्रतीति नुनम्‌ | अथोक्तलक्षण- 
षट्स्थङन्नह्मविच्छरणस्य गोप्यादिसद्यान्तषण्मुखसमुदितज्योतिबिन्द्र्धचन्द्र- 
कुण्डलदण्डतारकाक्रारषङक्षराप्येव षड्भूतानि भूत्वाऽङ्गतामभजच्निति 
तदङ्गं षद्भ्रणवस्पेष्टलिङ्गम्‌, सुस्थिरमासे add ह्याचारलिङ्गम्‌, 
खण्डिकावरणे गुरुलिङ्गम्‌, वर्तुले शिवलिङ्गम्‌, गोमुखे जङ्गमलिङ्गम्‌, 
योनिस्थाने प्रसादलिङ्गम्‌, गोलके महालिङ्गम्‌-इत्येवं षड्विधलिङ्गानां 
भरकाशमानत्वात्‌ | तत्र भक्तस्तावदाचारलिङ्गस्य क्रियाशक्तियुक्तस्थ श्रद्धा- 
भक्त्या सुचित्तहस्तेन गन्धपदार्थ धृत्वा नकारमन्त्रमनुस्मरन्‌ घ्राणेन्द्रियमखे 
समप्य तत्मसादभोगी भूत्वा परिणामी भवति । महेश्वरो हि गुरुलिङ्गस्य 
ज्ञानशक्तियुक्तस्य नेष्ठिकभक्त्या सुबुद्धिहस्तेन रसपदार्थ धृत्वा मकारमन्त्र- 
मनुस्मरनु रसनेन्द्रियमुखे समप्यं तत्प्रसादं स्वीकृत्य परिणामी भवति | 
प्रसादी तु शिवलिङ्गस्य इच्छाशक्तियुक्तस्य सावधानभक्त्या निरहुङ्कार- 
हुस्तेन खूपपदार्थं परिगृह्य शिकार मन्त्रमनुस्मरन्‌ नेत्रेन्द्रियमखे समर्प्यं 
तत्प्रसादभोगी भूत्वा परिणामी भवति | प्राणलिङ्गी तु औन्मुख्यशक्ति- 
युक्तस्य जङ्गमलिङ्गस्य अनुभावभक्त्या सुमनोहस्तेन स्पर्शपदार्थ धृत्वा 
वाकारमन्त्रमनुस्मरचु त्वगिन्द्रियमुखे समप्यं तत्प्रसादभोगो भत्वा परिणामी 
भवति | शरणस्तु पराशक्तियुक्तस्य प्रसादलिङ्गस्य आनन्दभक्त्या सुज्ञान- 

हस्तेन शब्दपदार्थ धुत्वा यकारमन्त्रमनुस्मरनु श्रोत्रेन्द्रियमुखे समप्यं 
तत्प्रसादं भुक्त्वा परिणामी भवति | ऐक्यस्तु चिच्छक्तियुक्तस्य महालिङ्गस्य 
समरसभक्त्या सद्भावहस्तेन तृप्तिपदार्थ॑ धृत्वा प्रणवमन्त्रमनुस्मरन्‌ मनो- 
मुखे समप्यं तत्य़सादतृप्त: सन्‌ परिणामी भवति | 


एवं समपितवतः शरणस्य ज्ञप्ते ब्रह्मणि विश्रमितत्वात्‌ “ओङ्कारो वदनं 
देवि नमःकारौ भुजद्वयम्‌ | शिकारो देहमध्यस्तु वायकारौ पदद्दयम्‌ ॥ पीठं 
पादादिजान्वन्तमानामैमंध्यमीरितम्‌ । हृदयान्तं वर्तुलं स्यात्‌ कण्ठान्तं 
गोमुखं तथा ॥ अ्रूमध्यान्तं लिज्भकण्ठो मस्तको लिद्भुमस्तक: ॥” इति 
वचनात्‌ तच्छरोरस्यापि मन्त्रिद्धुरू्पत्वरादाचरणीयं किमपि dreda, 
तथापि लिङ्गाङ्गसामरस्यप्रकारो विभावनीय: | तथाहि--पृथ्वी भक्ताङ्गं 
भूत्वा तत्रैव लीना भवति, चिद्धृतिरूपत्वात्‌ | वारि महेश्वराङ्गं भूत्वा तत्रैव 
लीनम्‌, चिदाप्यायनरूपत्वात्‌ | तेजः Tag भूत्वा तत्रैव लीनम्‌, fag- 
ज्वलनरूपत्वात्‌ | वायुः प्राणलिङग्यङ्गँ भूत्वा तत्रेव लीनः, स्वतन्त्रतालक्षण- 
स्पन्दनरूपत्वात्‌ | व्योम शरणाङ्कं भूत्वा तत्रेव लोनम्‌, चिद्वयासिख्पत्वात्‌ | 
वद्यसंस्कारात्मकबिन्दुहि ऐक्याङ्गँ भूत्वा तत्रैव लीन: | एवं भक्तस्थाचार- 
लिङ्गाङ्गत्वात्‌ स तत्रैव लीनः। गुर्रिङ्गङ्गत्वाद्‌ महेश्वरस्य स तत्रेव 
लीन: । प्रसादी शिवलिङ्गाङ्गत्वात्‌ स तत्रैव लीनः | प्राणलिङ्गो जङ्गम- 
लिङ्गाङ्कत्वात्‌ स तत्रेव लीनः। शरणः प्रसादिङ्गाङ्खत्वात्‌ स तत्रेव 
लीनः | ऐक्यो हि महालिङ्गाङ्ग्वात्‌ स तत्रैव लीन इति विमर्शनोयस्‌ । 


अथाचारलिङ्ग गुरुलिङ्गे, गुरुलिञ्चं शिवलिङ्गे शिवलिङ्ग जङ्गमलिङ्गे, 
जङ्गमकिङ्ग प्रसादलिङ्गे, प्रसाद लिङ्ग महालिङ्गे, महाकिङ्गं घनलिद्धेक- 
लोलीभूतं सदखण्डामशंपरिबृंहितं सदास्ति, लिङ्गबद्कस्य चिदानन्दप्रति- 
फलनकलनात्मकत्वादिति | 


एवंविधलिङ्गाङ्गसामरस्यं विवतेवादे न संभवति, मानसादिभूम्यन्त- 
प्रमेयषटकस्थाविद्याकायंत्वेन मिथ्यात्वादिति विमशंनीयस्‌ । एवविधषद्‌ः 
स्थलज्ञानवानेव सर्वोत्कृष्ट: | उक्तं च शाङ्करसंहितायास्‌- क्रिमिकीटपत- 
Sem: qara: परज्ञयाऽधिक्राः। पशुभ्योऽपि नराः श्रेष्ठास्तषु ABI द्विजातयः ॥ 
द्विजातिष्वधिका विप्रा विप्रेषु wager: । ऋगुबुद्धिषु कर्तारस्तेभ्यः सन्या- 
सिनोऽधिकाः || तेभ्यो विज्ञानिनः श्रेष्ठास्तेषु TETT: | तेषु श्रेष्ठा 

महाभाग मम रिङ्गाङ्गसङ्गिनः ॥ रिङ्गाङ्गसज्गिष्वधिकः षट्स्थलज्ञानवान्‌ 
भवेत्‌ | तस्मादभ्यधिको नास्ति त्रिषु लोकेषु सवंदा ॥ इति | अत्र ब्राह्म- 
णस्य लिङ्गधारणं कथमश्रौतत्वादिति नाशङ्कनीयम्‌, “पाणिमन्त्रं पवित्रं 
स्यादिति श्रतिबिनिर्णयः” इति तत्रेवोक्तत्वात्‌, “त्रियम्बकं यजामहे” इति 
saaa | “यज देवपूजासंगतिकरणदानेषु” इति धातो लिङ्गाङ्गसंबन्धस्य 
प्राप्तत्वादिति संक्षेपः | 


अयमपरो विशेषः | उक्तविधषट्त्रिशत्तत्त्वात्मकस्य विश्वस्य “विद्यासु 
श्रतिरुत्कृष्टा रुद्रैकादशिनी Bat ॥ तत्र पञ्चाक्षरी तस्यां शिव इत्यक्षर- 
द्यम्‌ ॥” इति पौराणिकोक्तः शिव इत्यक्षरद्दयस्य जीवरत्नत्वातु 
तदन्तर्भावप्रकारोऽपि विमशंनीयः। ननु तत्त्वानामसाधारणलक्षणं विना 
ततप्रतिज्ञानासंभवात्‌ कथं तदन्तर्भावप्रकारो विमर्शंनीय इति चेदुच्यते, 
अत्रोक्तरिङ्गतत्त्वेषु सादाख्यानां नामधेयमात्रत्वात्‌, कलानां विमर्शाशत्वात्‌, 
लिज्भानां प्रकाशान्तगंतत्वात्‌ तदेकरूपमेव | एवं च विमशंपरिबंहितं 
ब्रह्मेव amet लीलया शिवशक्तिसदारिवेश्वरशुद्धविद्यामायाकलाविद्या- 
रागकालनियतिपुरुषप्रकृत्यहङ्कारबुद्धिमनःश्रोत्रत्वक्चक्षुजिह्वाश्राणवाकपाणि- 
पादपायूपस्थरन्दस्पर्शरूपरसगन्धाकाशवायुवह्विसलिलभूमय इति षट्त्रिश- 
तत्त्वात्मना भिद्यते | तयाहि-- 


“अनादिनिधनाच्छान्ताच्छिवात्‌ परमकारणात्‌। इच्छाराक्ति- 
विनिष्कान्ता ततो ज्ञानं ततः क्रिया ॥ तयोत्पन्नानि भूतानि भुवनानि 
चतुदंश |” इत्यागमोक्तः, “अर्धं क्रिया भवति दक्षिणमन्यदर्धं ज्ञानं समत्व 
मनयोरपि मध्यमिच्छा | इच्छेव मूलमुदितान्तरबाह्यगत्या ज्ञानं क्रिया च 
खलू मूलमिहाङ्कुरस्य ॥” इति मातुकाचक्रविवेकस्थितेश्च सृष्टयुन्मुखस्य 
महेश्वरस्य स्वैच्छाशवत्यन्तर्‌ङ्भभूतज्ञानांदाप्रविष्टप्रथमोद्योग एव भाविचरा- 
चरप्रपञ्चतिमित्तकारणं सर्वंज्ञसवंकतुंनीलकण्ठोमापतित्रिलोचनत्वादिलक्षणं 
शिवतस्वमिति। इदमेव ईशानमन्तरप्रतिपाद्यसदाशिवतत्त्वम्‌, “ईशानः 


सवंविद्यानामीश्वरः सर्वभूतानां ब्रह्माधिपतित्रह्मणोऽधिपतिब्गह्या शिवो मे 
अस्तु सदाशिवोम्‌” इति श्रुतेः | 


अस्यायमर्थः- सर्वेविद्यानां चतुष्षष्टिकलानाम्‌, ईशान: अधिपतिः, 
अनेन सबज्ञत्वमुक्तम्‌। सवभूतानां भवनशीलानां चराचरप्राणिनामीश्वरो 

नियामकः, एतेन सवेकतृत्वमुक्तम्‌ | ब्रह्माधिपतिः ब्रह्मणां तत्पुरुषादिसद्यो- 
जातान्तानामीशरुद्रविषणुब्रह्मणां तिरोधानादिकृत्यचतुष्टयनिथमिताना- 
मधिपतिस्तञ्जनकत्वेन तन्नियामकः। ब्रह्मणोऽधिपतिः ब्रह्मणः तपसः 
अधिपतिः | ब्रह्मा परमानन्दपरिबृंहितः, शिवः स्वच्छप्रकाशः, “वश 
कान्तौ” इति धातोः। “अथवाऽनन्तकल्याणगुणेकनिधिरीश्वरः॥ शिव 
इत्युच्यते afg: शिवतत्वार्थवेदिभिः ॥” इति पौराणिकोक्तः कल्याणगुण- 
परिपूर्णो वा । सदाशिवः सतु आ शिव इति विच्छेदेन सच्चिदानन्दरूपः, 
आकारस्य आनन्दवाचकत्वात्‌, प्रणवेकलोलीभावेन प्रतीयमानत्वात्‌, 
तत्प्रतिपाद्यः, प्रणवांशीभूताकारस्य प्रातिलोम्येनोमायां प्रतीयमानत्वात्‌ 
तत्पतिश्च | एवंभूतः सदाशिवो मे मम तिरोधानकलानिष्ठहृदयस्य अस्सु 
अनुग्रहप्रदो भवत्विति | 


एतन्मन्त्रान्तरगतत्वेन शेवसप्ताक्षरी स्फुरतीति विमर्शनीयस्‌ | इदमेव 
र्वश्वर्यविश्रान्तिस्थानरूपं परमशिवस्य उपचारात्‌ तत्वेषु परिगणना- 
मात्रम्‌ | इदमेव मुमुक्षूपास्यम्‌ | एतत्प्रसादेनेव परशिवेकलोलीभावलक्षणा 
परममक्तिरित्यवगन्तव्यस्‌ | अयमेव जगद्गुरुः, “ईश्यानः सर्वविद्यानां स 
एवादिगुरुबुंधाः | तस्य शिष्यो महाविष्णुदव्यज्ञानमहोदधिः ॥” इति 
पौराणिकोक्तेर्नारायणाविर्भावकारणं च | अथ स्वेच्छाशक्तेबंहिरज़्रूपक्रियाँश- 
प्रविष्टोद्योग एव भाविविश्वोपादानकारणं शाक्तितत्त्वं भवति | एतत्पुंभाव- 
विलास एव नारायण: | अथैवंविधशक्तितत्त्वमेव स्वेच्छाशक्त्यन्तरङ्गभूतज्ञान- 
शक्त्युद्रेकावस्थाप्रविष्ट॑ सद्‌ जलाधिवासितचणकादिवत्‌ पूर्वावस्थावैलक्षप्पे- 
नाङ्कुरायमाणेदन्ताप्रथमरूपं गर्भावरकवत्‌ स्वाहंतयाऽच्छाद्य वर्तमानविश्व- 
स्फुरणरूपं सादास्यरुद्रतत्वं सदाशिवांशीभूतस्‌ | अथ तच्छक्तितत्त्वमेव स्व- 
क्रियाशवत्यद्रेकदशायां परविष्टं सत्‌ कृतवस्तुवदङ्कुरितमिदन्तारूपं स्वाहन्त- 
याऽच्छाद्य स्थितविश्वस्फूतिमयमीश्वरतत्व शक्तितत्त्वपुंभावलीलास्वरूप- 
नारायणाख्यम्‌ | अथ क्रिप्राप्रधानेदन्ताया: संविद्रूपाहन्तान्तर्गतत्वेन भास- 
मानत्वाद विभागनिबन्धनमैदघटितसागरतर न्यायेनाहन्तेदन्तयोरेक्यप्रति 
पत्तिब्रह्मापरपर्यायशुद्धविद्यातत्त्वं भवति | राब 
यावत्‌ | अथेवंविधशुद्धविद्यातत्त्वमेवाण्डरसन्यायेन स्वान्तर्लीनिषु ales - 
त्मुखेषु भावेष्वन्योन्याभावनिबन्धनभेदबुद्धिप्रधानं सद्‌ मायातत्त भव 


३ 

“कलासप्तदशी देवी स्वान्तर्लीनचराचरा” इत्यागमोक्तेः, “इदं सर्व 
जगत्पूर्व प्रलये परमेश्वरे । मायाभिन्ने स्वमायाख्य़कारणाभेदरूपत: ॥ वतंते 
वासनाख्पेणैत्र नाभावरूपतः ।” इति पराशरोपपुराणवचनाच्च स्वान्तर्लीन- 
चराचरात्‌ परमेश्वरात्‌ काष्ठयोगेन वङ्खेविस्फुलिङ्गाविर्भाववत्‌ तदिच्छाशक्ति- 
वशाद्‌ विभक्तः सन्‌ उक्तलक्षणमायाशक्तौ प्रतिबिम्बगत्या प्रविष्टो यः प्रकाशः, 
स पुरुषतत्त्वं भवति | अस्य स्वतन्त्रप्रकाशमहेश्व राद्विच्छन्नत्वेन मायाक्रान्त- 
त्वान्नाहमीश्वर इत्यात्मन्यनात्मताज्ञपतिराविर्भवति, तथैवानात्मनि देहादावा- 
त्मताज्ञप्िश्च | एतद्‌ इयमाणवस्‌ । तत एव शुभाशुभवासनारूषितकामंमर- 
मन्योन्याभावभेद्लक्षणमायिकमलं च प्राप्तं भवति | एवंविधमकत्रयश्चुङ्कलि- 
तत्वादेव संसारीत्युच्यते। अस्य पुरुषस्य महेश्चराद्‌ विभक्तत्वेन 'मायाप- 
gadag मअसंकुचिततत्कर्तृताशक्तिरेव किन्चित्कतृंतालक्षणकलातत्त्वं 
भवति । ज्ञातृताशक्तिरेव किञ्जज्ज्ञत्वक्षणमविद्यातत्त्वं भवति | पूर्णताशक्ति- 
रेवापूर्णतां प्राप्य स्रक्चन्दनवनितादिविषयासक्तिलक्षणं रागतत्त्वं भवति | 
तथा नित्यता ह्यनित्यतां प्राप्य भूतभविष्यद्वतंमानरूपक्रमाकरकालतत््वं 

भवति | तथा व्यापकता ह्मव्यापकतां प्राप्य मयेदं कर्तव्यमिति नियमहेतुः 
भूतनियतितत्त्वं भवति | एवंविधकलादिपञ्चकमस्य पुरुषस्य शङ्करशासना- 
दपरिच्छिननस्वस्वरूपावरणहेतुत्वात्‌ कञ्जुकमित्यागमेषूच्यते | 


अथौन्मुख्यगभितेच्छाशक्तिरेव प्रतिस्फुरणगत्या स्वगतज्ञानक्रियान्योन्या- 
'भावछक्षणमायाप्रतिस्फुरणरूपसुखदुःखमो हप्रदसत््वरजस्तमसां साम्यावस्था- 
लक्षणमहङ्कारादिभूम्यन्तत्रयोविशतितत्त्वमूलकारणं प्रकृतितत्त्वं भवति | अथ 
अहं ममेदमित्यभिमानसाधनमहङ्कारतत्त्वं भवति | निश्चयहेतुर्बृद्धितत्त्वं 
भवति | स्थाणुर्वा पुरुषो वेति संकल्पविकल्पसाधनं मनस्तत्त्वम्‌ । समीचीन- 
कल्पस्थाणुत्वबुद्धेविपरीतत्वात्‌ पुरुषत्वबुद्धेविकल्पत्वम्‌ | एत्तत्त्रितयं शरी- 
रान्तः स्थित्वा सुखादिवेद्यावधानकरणरूपत्वादन्तःकरणस्‌ इच्डाशक्ति- 
म्रधानमु। अथ शरीरबाह्यलग्नं सत्‌ शब्दज्ञानेककरणं श्रोत्रम्‌, स्पशंज्ञानैक- 
करणं AR, रूपज्ञानेककरणं चक्षुः, रसज्ञानेककरणं रसनम्‌, गन्धज्ञानैककरणं 
घ्राणम्‌ | एततञ्चक ज्ञानशक्तिप्रधानत्वाज्ज्ञानेन्द्रियमित्युच्यते | अन्तःकरणस्य 
शब्दाशब्दादिसाधारणत्वादेतस्य शब्दाद्यसाधारणत्वान्नातिव्याप्ति: | 


/ अथोच्चारणक्रियाहेतुर्वाक्‌, दानादानादिक्रियाहैतु: पाणिः, गमनागमन- 
क्रियासाधनं पादम्‌, भुक्तजीणंमपरित्यागसाधनं पायुः, रेतोमूत्रपरित्याग- 

क्रियासाधनमुपस्थकम्‌ | एतत्पञ्चकं क्रियाशक्तिप्रधानत्वात्‌ कर्मेन्द्रियमित्यु- 
च्यते। एतत्करणचतुदंशकमिच्छाज्ञानक्रियात्मकमित्यवगन्तव्यम्‌ । अथ 
श्रोत्रेकवेद्यः शब्दः, त्वगेकवेद्यः स्पर्शः, नेत्रेकवेद्यं रूपम्‌, रसनेकवेद्यो रसः, 
घ्राणैक्रवेद्यो गन्धः | एतेषां ध्वनिवर्णशीतोषणनीलपीतमधुराम्लसुरभ्यसुरभि- 
त्वादिविभागशून्यत्वेन सामान्यरूपत्वात्‌ तन्मात्ररूपत्वेन व्यपदेशः। अथ 
मरुदन्यम्बुभूमीनामवकाशप्रदं शब्दैकगुणकमाकाशम्‌, कम्पञ्जमणशोषणवेग- 
वात्‌ स्पर्शैकगुणो वायुः, दाहकं पाचक रूपवत्‌ तेजः, अन्तश्वन्द्रादिशीत- . 
तेजसि दाहकत्वाभावेऽपि सस्त्रादिवर्धनरूपपाचकत्वस्थितेर्नाव्याप्तिः | द्रावक 
प्लावकमाप्यायकं रसैकगुणकं सलिलम्‌, गन्धेकगुणक जलतत्त्वाधारक el 
पाच्यं भूतत्त्वमिति | एतान्याकाशादीनि महाभूतानीत्युच्यन्ते । 


अत्रैवंविधपर्ट्तिशततत्वेषु शिवादिशुद्धविद्यान्तमङ्कुरायमाणाङ्कुरितविश्व- 
रूपत्वादपरम्‌। तस्थाहन्तयेच्छादितत्त्वात्परस्‌। एवं परापरम्‌ | मोक्षहेतुत्वात्‌ 
तुरीयम्‌। सागरत रङ्गन्यायेनाभेदपर्थवसाथिविभागनिबन्धनभेदवुढिप्रधानरूपः 
त्वात्‌, मायातत्त्वस्य बन्धहेतुत्वात्‌, स्थूलविश्वमयत्वाञ्च अपरम्‌, अन्योन्याः 
भावतिबन्धनभेदवृद्धिरूपत्वात्‌ । अत्र मनोबुद्धयहद्धा रप्कृतिसहितपुरुषाय 
श्रोत्रादिभूम्यन्तविशतितत्त्वानि जाग्रदवस्थाप्रविष्टानि, स्पशंवाच्यत्वात्‌ । 
कलादिपञ्चकं स्वप्नदशाप्रविष्टम्‌, अन्तःस्थितत्वेन तद्वाच्यत्वातु | मायका 
सुप्तिदशातत्त्वस्‌, मोहरूपत्वादिति विवेकः | 


ननु--“पञ्जविशतिरात्मा भव ” इति श्रृतेस्तत्त्वानां a । 
मितत्वात्‌ कथं षदूर्त्रिशद्व्पत्वमिति चेन, इत्यम्‌, घोडरापदार्थाना सावा 
भाव इव | तथाहि कलादीनां मायाकायेत्वेन मायादिषट्कञ्चकस्या सय a 
पुरुषान्तर्गतत्वातू, मायादिनियत्यन्तस्य तत्कञ्कत्वेन मे 
प्रकृत्यादिमानसान्तचतुष्टयस्य तदन्तःकरणरूपत्वात्‌, अर सिता न 
त्वात्‌, श्रोत्राद्युपस्थान्तानां तदीयज्ञानकर्माक्षरूपत्वात्‌, = न ae 
तद्भोज्यरूपत्वात्‌, भूतपञ्चकस्य तच्छरीरत्वात्‌, विहा TA 
वाच्यत्वात्‌, ऊषमणां शक्तिख्पत्वातु, शक्तीनां se त 
शुद्धानुसन्धानरूपत्वेन तदेकख्पत्वाच विरोध इति विवेकः 


एवंविधषदर्त्रिशत्तत्त्वात्मक frei oa ae ne et 
शिवात्मकः ॥ वाच्यवाचकयोर्भेदो चात्यन्त f L U eee 
णिकोक्ते:, RA इति ae, अहम ' 

मण्डलः । वर्तते देवि वीरेन्द्र इति शाम्भवनिर्णयः।।”, “अकारः सर्वंवर्णास्यः 
प्रकाशः परमः शिवः। हकारोऽन्त्यः कलारूपो विमर्शाख्यः प्रकीतितः ॥ 
अनयोः समरसाकारादहमित्येव निर्मलः ॥” इत्यागमोक्तः, “अहमस्मि 
प्रथमजा” इत्यादिश्रुतेश्च मूलप्रणवैकविग्रहकपूर्णाहन्तात्मकशिवे मयूराण्ड- 
रसन्यायेन सामरस्येन संक्षिप्तम्‌ । 


तथाहि शिव इत्यत्र वर्णचतुष्टयस्य भ।समानत्वात्‌, त्रिशिकाशाश्नस्थित्या 
वकारस्य मायातत्त्ववाचकाचात्‌, मायान्तैकत्रिशत्तत्त्वानि तद्वाचककादिवान्ता- 
क्षराणि च वकारान्त्गंतानि, कलादिभूम्यरन्तात्रिशत्तत्त्वानां तत्कार्यत्वात्‌, 
“वाय्यग्निसलिलेन्द्राणां धारणानां चतुष्टयम्‌” इत्युक्तत्वात्‌ | शुद्धविद्यादि- 
शवत्यन्ततत्त्वचतुष्टयं तद्ठाचकशवगंश्च शकारेऽन्तर्भृतः, “तदूर्ध्वं शादि- 
विख्यातं पुरस्ताद्‌ ब्रह्मपञ्चकम्‌” इत्युक्तत्वात्‌ | अकारे त्वनुग्रहात्मकषोडश- 
कलापरिपूर्णसदाशिवतत्त्वस्‌, तत्कलावाचकषोडशस्वराश्चान्तगंताः | शकार- 
मस्तकस्थितेकरारे त्वेतत्करणीभूततच्छक्तिश्चकास्ति, अनुत्तरादिषट्स्वरशक्ति- 
ष्विकारस्येच्छाविधानात्‌ | समष्ट्या परमशिव इति विश्वं शिवाद्वेतकल्पपादप- 
मञ्जरीरूपं विमशंनोयम्‌ | 


एवमहमित्यत्रापि, अत्र मकारस्य पुरुषतत््ववाचकत्वातु, “पृथिव्यादीनि 
तत्त्वानि पुरुषान्तानि पञ्चसु ॥ क्रमात्‌ कादिषु वर्गेषु मकारान्तेषु सुब्रते ॥” 
इत्युक्तत्वात्‌, मायान्ततत्त्वानि पुरुषे$न्तगंतानि, “पुरुषः प्रकृतिस्थो हि भुङ्क्त 
प्रकृतिजान्‌ गुणान्‌” इति गीतत्वात्‌ | अन्यत्‌ सर्वं पूर्ववत्‌ । कारणीभूता 
शक्तिस्तु हुकारादेव, तस्य विमर्शवाचकत्वात्‌, तथा प्रदशितत्वात्‌ | ga- 
मोमित्यत्रापि तस्याकारोकारमक्राररूपत्वात्‌, उकारस्य हकारसूक्ष्मत्वेन 
व्रिशिकातत्त्वविवरणे प्रकटी कृतत्वात्‌ | अन्यत्‌ पूर्ववत्‌ | एवमों शिवोहमेकार्थ 
विश्रान्तत्वेन मातृकासंग्रहरूपत्वे श्रौतत्वाच्च , महेश्वरप्रतिपादकत्वेन च 
महा मन्त्रख्पत्वात्‌ | मुमुक्षुरेवंविधानुसंधानवानेव भवेत्‌, “तमेव विद्वानमृत 
इह्‌ भवति” इति श्रुतेः | 


एवमुक्तक्रमेण शिवसूत्रसंप्रतिपन्नदृकक्रियात्मकचैतन्यप्रतिपादकन्रह्मसू त्र- 
पद्स्थलब्रहाषट्त्रिशत्तत्वमहामन्त्रपरिज्ञानवान्‌ इह जन्मनि अस्मिन्नेव देहे- 
ऽमृतो भवति | आहारव्यवहारादिना लौकिकवद्‌ वर्तमानोऽपि जन्मान्तरा- 


भावाजीवन्मुक्तः। पिण्डपातानन्तरं सर्व 
न्मुक्तो भवतीति नूनम्‌ । नतर सर्वज्ञतादिशक्तीनां विकासात्‌ साक्षाः 

ननु अस्य मन्त्रस्य पुरुषसूक्तान्तर्गतत्वात्‌, इतः पूर्वं दुकक्रियात्मक- 
चैतन्यस्य षट्स्थलब्रह्मणः षट्त्रिशत्तत्त्वानां महामन्त्रस्य चाप्राप्तत्वात्‌ कथ- 
मुक्तार्थसिद्धिरिति चेत्‌, “सहस्नाक्षः' इति, “स भूमि विश्वतो वृत्त्वा अत्य- 
तिष्ठहृशाङ्भुलम्‌ | उतामृतत्वस्येशानः । एतावानस्य महिमा अतो ज्यायांश्च 
पुरुषः” इति श्रुतत्वात्‌, सहस्राक्षत्वप्रकटनेन ज्ञातृताशक्तः, ईशान 
इत्यन्तेन विश्वतदुत्तीणंतया भवनमोक्षकर्तृंतालक्षणक्रियाशक्तेः, एतावानस्य 
महिमेत्यनेन जडजीवलक्षणज्ञानक्रियास्वतन्त्रचैतन्यस्य चोपात्तत्वात्‌, अतो 
ज्यायानित्युक्तत्वात्‌, “चेतन्यं दृक्‌क्रियारूपं शिवस्य परमस्य यत्‌ | स्वातन्त्य- 
मेतदेवात्मा ततोऽसौ परमः शिव: ॥” इति शिवसुत्रवात्तिकस्थितेस्तदेकार्थ- 
त्वात्‌, “पादोऽस्य विश्वा भूतानि” इति श्रृतेः पर्ट्त्रिशत्तत्वानां तदन्तर्गंत- 
त्वात्‌, ‘ त्रिपादस्यामृतं दिवि त्रिपादूध्वंमुदेत्‌ पुरुषः” इति श्रुतत्वेन TE 
स्थलब्रह्मणां महामन्त्रतमस्य च प्राप्तत्वात्‌ | 


अथैवंबिधपरामशंवत आलाप एव जपः, तत्मवृत्तिरेव व्रतम्‌, ie 
जपः”, “शरीरप्रवृत्तिव्रेतम्‌” इति शिवेन सूचितत्वात्‌ । तस्मात्‌ सर्वस्यापि 
शिवाक्षरचतुष्ठयसंपन्नत्वात्‌ शिवम्‌ ॥ 


इति श्रीप्रकाशविम्शंसामरस्यलक्षणदवेताद्वेतसमरस- 
लीलासपरिबुंहितन्रह्मविद्याचार्यताथानन्दमुनीच्द्र 
चन्दरसूक्तिसुधाकिरणप्रसरणविकसितहृत्करवः 
कोरकस्वप्रभानन्दविरचितेयं शिवाद्वत- 
मञ्जरी संपूर्णंतामवाप्ता पूणिमा- 
चन्द्रिकेव सहूदयाह्लादन 
वितन्वती विजयतेतरां 
स्वस्ति श्री: ॥ 

